



வலம்புரி

Valampurii

சாரங்கா நகைமண்டபம்
 152/1, கஸ்தூரியார் வீதி,
 யாழ்ப்பாணம்.
 T.P.: 021 222 6972
 கிளை தொழுவம்பிள்
 உதயமாகியுள்ளது
சாரங்கா ஜுவலரி
 இல.55, செட்டியார் ஏரு,
 கொழும்பு - 11
 T.P.: 0112434971 Fax - 0112434071

பக்கங்கள்: பதின்னான்கு

சங்கு 10 வள்ளுவர் ஆண்டு 2040 ஆடி 25 திங்கட்கிழமை (10.08.2009) தொலைபேசி 222 3378, 222 7829 ஒலி 234

புலிகளின் புதிய தலைவரின் கைது இலங்கைக்கு மிக முக்கியமானது



ஜனாதிபதி தெரிவிப்பு

(கொழும்பு)

விடுதலைப் புலிகளின் புதிய தலைவரும் கே.பி. என அழைக்கப்படுபவருமான குமரன் செல்வராசா பத்மநாதனின் கைது இலங்கைக்கு மிகவும் முக்கியமானது என ஜனாதிபதி மகிந்த ராஜபக்ஷ தெரிவித்துள்ளார். ஆங்கில உடகம் ஒன்றுக்கு அவர் வழங்கிய விசேட செவ்வியலேயே அவர் இதனைக் குறிப்பிட்டுள்ளார். (14ஆம் பக்கம் பார்க்க)

உஊவா மாகாண சபைத் தேர்தலில் ஆளும் கட்சிக்கு 25 ஆசனங்கள்

(கொழும்பு)

உஊவா மாகாண சபைக்கு நேற்று முன்தினம் சனிக்கிழமை நடைபெற்ற தேர்தலில் ஆளும் ஐக்கிய மக்கள் சுதந்திரக் கூட்டமைப்பு 25 ஆசனங்களைப் பெற்று பெரு வெற்றி பெற்றிருக்கும் அதேவேளையில், பிரதான எதிர்கட்சியான ஐக்கிய தேசியகட்சி 7 ஆசனங்களை மட்டுமே பெற்று படுதோல்வியடைந்திருக்கின்றது. 34 உறுப்பினர்களைத் தெரிவு செய்வதற்காக நடைபெற்ற இந்த தேர்தலில் 8 இலட்சத்து 75 ஆயிரத்து 456 பேர் வாக்களிக்கத் தகுதி பெற்றிருந்தார்கள். மொனாராகல மற்றும் புதுளை மாவட்டங்களை உள்ளடக்கிய உஊவா மாகாண சபைக் கான தேர்தலில் 5 இலட்சத்து 78 ஆயிரத்து 709 பேர் வாக்களித்திருந்தார்கள். இதில் ஆளும் ஐக்கிய மக்கள் சுதந்திர கூட்டமைப்பு 4 இலட்சத்து 18 ஆயிரத்து 906 வாக்குகளைப் (14ஆம் பக்கம் பார்க்க)

படை அதிகாரிகள் பலருடன் ஜனாதிபதி ஜ.நாவுக்குப் பயணம்

(கொழும்பு)

தமிழீழ விடுதலைப் புலிகளுக்கு எதிரான போரில் முக்கிய பங்காற்றிய படைத்துறை அதிகாரிகளை கௌரவிக்கும் வகையில் அவர்களை ஐக்கிய நாடுகள் சபையின் பொதுக் கூட்டத் தொடருக்கு அழைத்துச் செல்ல ஜனாதிபதி மகிந்த ராஜபக்ஷ திட்டமிட்டுள்ளதாகக் கூறப்படுகின்றது. செப்ரம்பர் மாதம் 23ஆம் திகதி தொடங்குவள்ள இந்தக் கூட்டத்தொடரின் முதல்நாளில்

ஒன்பதாவது தலைவராக மகிந்த உரையாற்றுகிறார். இதற்காக அமெரிக்கா செல்லும் ஜனாதிபதி தலைமையிலான குழுவில் ஐம்பதுக்கும் அதிகமானவர்கள் உள்ளடக்கப்பட்டுள்ளனர். அவர்களின் பெயர் விபரங்களை இறுதி செய்யும் பணிகளை ஜனாதிபதி செயலகமும் வெளி விவகாரத்துறை அமைச்சும் இணைந்து மேற்கொண்டு வருகின்றன. அமைச்சர்களான (14ஆம் பக்கம் பார்க்க)

இன, மத அடையாளங்களை வெளிப்படுத்தும் கட்சிக்குத் தடை

(கொழும்பு)

இன, மத அடையாளங்களை வெளிப்படுத்தும் கட்சிகளை தடை செய்யத் திட்டமிடப்பட்டுள்ளதாக அரசாங்கத் தரப்புத் தகவல்கள் தெரிவிக்கின்றன. இவ்வாறான கட்சிகளை தடை செய்யும் விசேட சட்ட மூலமொன்று இந்த மாத இறுதியில் நாடாளுமன்றத்தில் சமர்ப்பிக்கப்படவுள்ளது. புதிய சட்டங்களை பின்பற்றாத கட்சிகளை தடை செய்யும் அதிகாரம் தேர்தல் ஆணையாளருக்கு முதல் தடவையாக வழங்கப்பட உள்ளதாக அமைச்சர் தினேஷ் குணவர்த்தன தெரிவித்துள்ளார். இன மற்றும் சமய அடையாளங்களைக் கொண்டு இயங்கி (14ஆம் பக்கம் பார்க்க)

மாநகரசபைத் தேர்தலில் போட்டியிட்ட 5 முஸ்லிம் வேட்பாளர்களுக்கு வெற்றி

(யாழ்ப்பாணம்)



யாழ்ப்பாண சபைத் தேர்தல் இடம்பெற்று முடிபுற்ற நிலையில் முதல்தடவையாக ஒரே தடவையில் 5 முஸ்லிம் வேட்பாளர்களும் மாநகரசபைத் தேர்தலில் தெரிவு செய்யப்பட்ட சம்பவம் இம்முறை நிகழ்ந்துள்ளது. யாழ்ப்பாணத்தவர்கள் கணிசமான அளவில் வாக்களிப்பில் கரிசனை காட்டாத நிலையில் இடம்பெயர்ந்துள்ள (14ஆம் பக்கம் பார்க்க)



அனைத்துலக நாணய நிதியத்திடம் இருந்து அரசு பெரும் தொகை கடனைப் பெற்றிருப்பதன் விளைவாக எரிபொருள் விலை மற்றும் மின்சார கட்டணம் என்பவை விரைவில் அதிகரிக்கப்படப் போவதாக தெரிவிக்கப்படுகின்றது. நாணயநிதியத்துடன் அரசுசெய்து கொண்டுள்ள ஒப்புநடுத்தின்படி இலங்கை மின்சார சபைக்கும் எரிபொருள் கூட்டுத்தாபனத்துக்கும் திறைசேரி வழங்குவரும் மானியங்கள் நிறுத்தப்படவுள்ளன. அதனை ஈடுசெய்வதற்காக எரிபொருள் விலையும் மின்சாரக் கட்டணமும் அதிகரிக்கப்படவுள்ளன. அரசுக்கு சொந்தமான வர்த்தக நிறுவனங்கள் செயல்திறனுடன் இயங்குவதை அரசின் கொள்கைகள் உறுதிப்படுத்த வேண்டும். அவை திறைசேரியில் இருந்து கிடைக்கும் மானியங்களில் இருந்து செயற்படக்கூடாது. குறிப்பாக இலங்கை மின்சார சபை மற்றும் எரிபொருள் கூட்டுத்தாபனம் என்பன 2011 ஆம் ஆண்டுக்குள் இந்த விடயத்தில் குறிப்பிடத்தக்க அடைவை எட்டியிருக்க வேண்டும் என நாணய நிதியத்தின் ஒப்புநடுத்தம் கூறுகின்றது. இது குறித்து கருத்துத் தெரிவித்த எரிபொருள் மற்றும் வளங்குத்துறை அமைச்சர் பெளசி, 2007 ஆம் ஆண்டு ஓகஸ்ட் மாதத்தில் இருந்தே எரிபொருள் கூட்டுத்தாபனத் திற்கு மானியம் வழங்குவதை திறைசேரி நிறுத்திவிட்டது என்றார். (ச-5)

சர்வதேச சட்ட நியமங்களுக்கு அமைய கே.பியின் கைது இடம் பெற்றிருக்க வேண்டும்

உருத்திரகுமரன் தெரிவிப்பு

(கொழும்பு)

செல்வராஜா பத்மநாதன் சட்டங்கள் எதனையும் மீறியிருந்தால் சட்ட நியமங்களுக்கு அமைவாக நாடு கடத்தலுக்கான ஆணையைப்பெற்று அவரைக் கையேற்ற

பதே சரியான முறையாக இருந்திருக்கும் என்றும் பத்மநாதனின் பெயர் இன்றர் போலின் தேடப்படுவோர் பட்டியலில் இடம் பெற்றுள்ளதாயின் எவ்வகையான கைது நடவடிக்கைகளும் உள்நாட்டு சட்ட ஒழுங்கு

நடைமுறைக்கும் அனைத்துலக சட்ட ஒழுங்குகளுக்கும் அமைவாக மேற்கொள்ளப்பட வேண்டும் எனவும் விடுதலைப் புலிகளின் நாடுகடந்த தமிழீழ அரசை அமைப்பதற்கான செயற் குழுவின் இணைப்பாளர் வி.உருத்திரகுமரன் தெரிவித்துள்ளார். இது தொடர்பாக உருத்திரகுமரன் வெளியிட்டுள்ள விரிவான (14ஆம் பக்கம் பார்க்க)

UNI LANKA DISTRIBUTORS (PVT) LTD நிறுவனத் தயாரிப்பான PENTEC பேனாக்களின் யாழ்ப்பாணம் முகவராக நாம் நியமிக்கப்பட்டுள்ளோம் என்பதை மகிழ்ச்சியுடன் அறியத் தருகின்றோம். எம்மிடம் PENTEC நிறுவனத் தயாரிப்புக்களான Sporty, Bunty, Jolly, Marker, Highlighter போன்ற வற்றை மொத்தமாகவும் சில்லறையாகவும் பெற்றுக்கொள்ளலாம். ஸ்ரீகரன் புக் சென்ரர், 73, கே.கே.எஸ். வீதி, ஸ்ரீசன் ரோட், சுன்னாகம். T.P:- 0777253037 (C-3005)

விருப்பு வாக்குகள்

(யாழ்ப்பாணம்)

யாழ்ப்பாணம் மாநகர சபைத் தேர்தலில் விருப்பவாக்குகளின் அடிப்படையில் வெற்றிபெற்றவர்களின் விபரங்கள் தேர்தல் திணைக்களத்தினால் வெளியிடப்பட்டுள்ளன.

அவை வருமாறு:

ஐக்கிய மக்கள் சுதந்திரக் கூட்டமைப்பு

| வேட்பாளர் பெயர் | வாக்குகள் |
|---------------------------------|-----------|
| துரைராஜா இளங்கோ | 3387 |
| முருகையா கோமகன் | 1573 |
| அப்புத்துரை மனுவல் மங்களநேசன் | 1394 |
| மீரா ஷாகிப் மொஹமட் | 1338 |
| பற்குணராசா யோகேஸ்வரி | 1250 |
| பிலேவியன் எக்ஸ்பெடித் கிறேசியன் | 1166 |
| முஸ்தப்பா | 1029 |
| மாணிக்கம் கனகரத்தினம் | 1025 |
| சுதர்சிங் விஜயகாந் | 989 |
| பதுதீன் | 979 |
| அஜ்மீன் | 960 |
| சுவீகரன் நிஷாந்தன் | 896 |
| அந்தோனிப்பிள்ளை கிளாபோடாசியஸ் | 889 |

தமிழ்த் தேசியக் கூட்டமைப்பு

| வேட்பாளர் பெயர் | வாக்குகள் |
|---------------------------------|-----------|
| முடியப்பு ஏறமிய்யஸ் | 4223 |
| அந்தோனிப்பிள்ளை மேரியம்மா | 1678 |
| கார்த்திகேசு நடராஜா கனகரத்தினம் | 1442 |
| நடராஜா இராஜதேவன் | 1118 |
| பெஞ்சமின் ஜெக்கப் | 1039 |
| அரியகுட்டி பரஞ்சோதி | 1007 |
| அன்ரன் மாரியா கொறட்டி | 881 |
| அருளப்பு கொள்ளையர்ஸ் | 876 |

கயேட்சைக் குழு 01

சுபியான் மெளலவி -1779

தமிழர் விடுதலைக் கூட்டணி

வீரசிங்கம் ஆனந்தசங்கரி -424

ஆசிரியர்களுக்கான தரவட்ட செயலம்ர்வு

(யாழ்ப்பாணம்)

யாழ்ப்பாணக் கல்வி வலய பாடசாலைகளில் நாடகமும் அரங்கியலும் பாடநெறியை கற்பிக்கும் ஆசிரியர்களின் வாண்மை விருத்தியை இலக்காகக் கொண்டு உருவாக்கப்பட்டுள்ள தரவட்டமானது, மாதாந்தம் கருத்தமர்வுகளையும் கலந்துரையாடல்களையும் நடத்தி வருகின்றது.

இத்தரவட்டத்துக்கான ஆகஸ்ட் மாதத்துக்கான கருத்தமர்வு நாளை காலை 9 மணி முதல் பிற்பகல் ஒரு மணிவரை யாழ்ப்பாணக் கல்வித்திணைக்கள வளாகத்தில் நடைபெறவுள்ளது. இக்கருத்தமர்வில் குழந்தை ம.சண்முகலிங்கம் வளவாளராகக் கலந்து சிறப்பிக்கவுள்ளார். இந்நிகழ்விற்கு யாழ்ப்பாணக் கல்வி வலயத்தில்

பதிவாளர் நியமனம்

(காரைநகர்)

காரைநகர் பகுதிக்கான பிறப்பு, இறப்பு, விவாக பதிவாளராக திருமதி ச.ஏகநாதன் நியமிக்கப்பட்டுள்ளார்.

இதற்கு முன்னர் காரைநகர்

பகுதியில் பிறப்பு, இறப்பு பதிவாளராக கடமை யாற்றிய ஆ. சோமசுந்தரம் இளைப்பாறியதை யடுத்து இப்பதிவிக்கு இவர்தான் நியமிக்கப்பட்டுள்ளார்.

புதிதாக நியமிக்கப்பட்ட பதிவாளரின் அலுவலகம் காரைநகர் புதுறோட மருதடி வீதியில் உள்ள சாயிலில்லத்தில் இயங்கி வருகின்றது. (ச-246)

நாடகமும் அரங்கியலும் பாடத்திணைக் கற்பிக்கும் ஆசிரியர்கள் அழைக்கப்பட்டுள்ளதோடு ஆர்வமுள்ள ஏனைய வலய ஆசிரியர்

களும் கலந்து கொள்ளலாம் என யாழ்ப்பாணக் கல்விப்பணிப்பாளர் திருமதி அ.வேதநாயகம் அறிவித்துள்ளார். (ச)



நடிகர், நடிகையர் தேவை

உலகத் தொலைக்காட்சிகளில் அதிக பொருட்செலவுடன் தமிழ், சிங்கள மொழிகளில் விரைவில் வெளிவரவுள்ள சமூக விழிப்புணர்வு குறுந்திரைப்படத்தில் நடப்பதற்கு ஆர்வம் உள்ளவர்களிடமிருந்து விண்ணப்பங்கள் கோரப்படுகின்றன.

18-50 வயதுக்கு இடைப்பட்டவர்கள் விண்ணப்பிக்கலாம். ஒரு மாதத்திற்குள் எடுத்த புகைப்படப் பிரதியுடன் சுயவிபரம் - ஆற்றல்களையும் குறிப்பிட்டு 17.08.2009 திகதிக்கு முன் அனுப்பி வைக்கவும்.

பணிப்பாளர்,
கல்வி அறிவிருத்திக்கான அரங்க நிறுவனம்,
226, K.K.S. வீதி, யாழ்ப்பாணம். (3099)



கலாலயா

பயிற்சியகம்

வருமாள் கோயிலுக்கு அண்மையில் - யாழ்ப்பாணம்

மகனிருக்கான துரித குறுகிய கால பயிற்சிகள்

விருமுறைக் கால 12 நாள் வகுப்புக்கள்

- * கூந்தல் அலங்காரம் : 50 வகையான கொண்டைகள் போடுதல், முடி அயன் பண்ணுதல், முடி சுருட்டுதல், முடி நிறமாட்டுதல், முடி வெட்டுதல்.
- * Facials மற்றும் மண்பெண்கள் அலங்காரம், வித்தியாசமான முறைகளில் சேலை அணிதல், கைகள், கால்கள், விரல்கள், நகங்கள் அழகு படுத்துதல் (Pedicure, Manicure.)
- * பற்றிக் வர்ணம் தீட்டுதல் (Fabric Painting)
- * Saree Work (சேலையில் அலங்காரவேலை செய்தல்) மேற்படி பயிற்சிகளின் முடிவில் சான்றிதழ்கள் வழங்கப்படும்.
- * தையல் தெரிந்தவர்களுக்கான சாரியிளவு, சுரிதார், Skirts தைத்தல், மேற்படி பயிற்சிகளுக்கு வயதெல்லை கிடையாது



ஆரம்பம் - 12-08-2009 காலை 9.00 மணி

மேலும் விபரங்களை பிபி 2.00 மணி வரை நேரில் அறிந்து கொள்ளலாம்.

மனமார்ந்த நன்றிகள்...

அழிவுகளிலிருந்து ஆக்கத்துக்காக,
கனவுகளிலிருந்து யதார்த்தத்துக்காக,
தடைகள் நீங்கி வளங்கொழிக்கும் வாழ்வுக்காக,

வாக்களித்து எம்மைப் பலப்படுத்தியவர்களுக்கும்,
புதிய ஜனநாயகச் சூழலைச் சரியாகப் பயன்படுத்தி
நேர்மையான தேர்தலை நடத்த உதவிய அனைவருக்கும்
எமது மனமார்ந்த நன்றிகள்

எந்தக் கட்சிக்கு வாக்களித்தவர்களுக்கும்
ஒரே மாநகர மக்களாக பாரபட்சமின்றிச் சேவையாற்றி
இழந்தவைகள் அனைத்தையும் மீள்பெற்று
நடைமுறைச் சாத்தியமான தீர்வை வென்றெடுக்க
அனைவரையும் எம்முடன் கரங்கோர்க்குமாறு
உரிமையுடன் வேண்டிக் கொள்கிறோம்!

ஈழ மக்கள் ஜனநாயகக் கட்சி (ஈ.பி.டி.பி.)



இன்று ஒரு தகவல்

நடப்பது நடக்கட்டும்

ஒரு ஊரில் ஒருவன் இருந்தான். சாதாரண ஆள். குதிரைவண்டி ஓட்டிக்கொண்டிருந்தான். எலும்பும் தோலுமான ஒரு குதிரையும் ஓட்டை ஓடிசலான ஒரு வண்டியும் தான் அவனுடைய சொத்து. இதை வைத்தே அவன் காலத்தை தள்ளிக் கொண்டிருந்தான்.

ஒரு நாள் அவன் அந்த வண்டியில் எங்கோ போய் விட்டுத் திரும்பிக் கொண்டிருந்தான். அப்பொழுது அந்த குதிரை ஒரு இடத்தில் கால் தடுமாறி விழுந்துவிட்டது. கால் முறிந்துவிட்டது.

ஊரிலுள்ளவர்களெல்லாம் அவனைப்பார்த்து இரக்கம் காட்டினார்கள்.

“ஐயோ பாவம்... இப்படி ஆகிவிட்டதே... இனிமேல் எப்படித்தான் பிழைப்பு நடத்தப் போகிறாயோ” என்று சொல்லி பரிதாபப்பட்டார்கள்.

ஆனால் இவனோ கொஞ்சம் சுவ பதப்பட்டாமல் “நடப்பது நடக்கட்டும் பார்ப்போம்” என்று சொல்லிவிட்டுப் போய் விட்டான். கிராமத்து சனங்களுக்கு மிகவும் ஆச்சரியம் இவனுடைய அமைதி நிதானம் எதையுமே அலட்டிக் கொள்ளாத தன்மை என்பவை தான் அவர்களுடைய ஆச்சரியத்துக்குக் காரணம்.

அவர்கள் காட்டுக்குப் போய் ஒரு குதிரையைப் பிடித்துக் கொண்டு வந்து அவரிடம் பரிசாகக் கொடுத்தார்கள். இதைப்பார்த்த சிலர் “நீ கொடுத்துவைத்தவன் மோசமான குதிரைக்குப் பதிலாக உனக்கு நல்ல குதிரை கிடைத்து விட்டதே” என்றார்கள். இப்பொழுது அவன் அலட்டிக் கொள்ளவில்லை.

நடப்பது நடக்கட்டும் பார்க்கலாம் என்று சொல்லி விட்டுப் போய்விட்டான்.

சில நாட்கள் கழிந்தன. காட்டிலிருந்து பிடித்துக்கொண்டுவந்த குதிரை ஒரு நாள் காட்டுக்கு ஓடிவிட்டது.

“ஐயோ பாவம்... நாம் கொடுத்த குதிரையும் அவனை விட்டுப் போய்விட்டதே” என்று அவர்கள் பரிதாபப்பட்டனர். இப்பொழுதும் அவன் வாறுமையாக “நடப்பது நடக்கட்டும் பார்க்கலாம்” என்று சொல்லி விட்டான்.

சில நாட்களின் பின் ஓடிப்போன குதிரை இன்னும் ஒரு ஐந்தாறு குதிரையும் சேர்த்துக்கொண்டு திரும்பி வந்தது.

ஊர் சனங்கள் பார்த்தார்கள் “நீ கொடுத்து வைத்தவன் ஐந்தாறு குதிரை சேர்ந்து கிடைத்து விட்டதே” என்றார்கள். இப்பொழுதும் அந்த ஆள் பதட்டப்படவில்லை. வழக்கமாகச் சொல்வது மாதிரியே சொன்னான். ஒரு நாள் வண்டிக்கார

ரின் ஒரே மகன் அந்தக் குதிரைகளை கவனித்துக் கொண்டிருந்தான். வண்டியில் பூட்டுவதற்கு பழகிக்கொண்டிருந்த போது ஒரு முரட்டுக்குதிரை கொடுத்த உதையில் அவனது கால் முறிந்து விட்டது. ஐயோ உன் பிள்ளைக்கு இப்படி ஆகிவிட்டதே என்று ஊர் சனங்கள் பரிதாபப்பட்டார்கள்.

அப்பொழுதும் அவன் நடப்பது நடக்கட்டும் என்று சொல்லி விட்டு மகனைக் கவனித்துக்கொண்டிருந்தான்.

அதன் பின்னர் திடீர் என ஒரு நாள் அந்த நாட்டிற்கு பக்கத்து நாட்டில் இருந்து படை எடுத்து வந்தார்கள். போர் புரிவதற்காக வீட்டுக்கு ஒருவரை அனுப்பும் படி ராஜா உத்தரவிட்டார்.

வண்டிக்காரனின் மகனுக்கு கால் முறிந்ததால் சண்டைக்குப் போக வேண்டிய அவசியமில்லாமல் போய் விட்டது. அவனுக்கு வயதாகிவிட்டதால் போக வேண்டிய கட்டாயம் இல்லை. இப்பொழுதும் அவனைப் பார்த்து நீ மிகவும் கொடுத்து வைத்தவன் என்றார்கள்.

இவனும் வழக்கம்போலவே நடப்பது நடக்கட்டும் பார்க்கலாம் என்று சொல்லிவிட்டு தனது வேலையைக் கவனித்தானாம்.

இது ஒரு கதை வீட்டில் தாத்தா பாட்டி சொல்வார்கள். கதை ஒரு மாதிரியாக இருந்தாலும் இதிலிருந்து நாம் தெரிந்து கொள்ளவேண்டிய ஒரு கருத்து என்னவென்றால் வாழ்க்கையில் சுக துக்கங்களை நாம் சமமாக பார்க்கப் பழகிக்கொள்ளவேண்டும் என்பது தான்.

நடப்பது நடக்கட்டும் என்று சொல்லிக்கொண்டு நம்ம பாட்டுக்கு பேசாமல் தூங்கலாம். என்று இதற்கு அந்தத் தம் கொள்ளக் கூடாது ஒரு குதிரைப் பந்தயம் நடந்து கொண்டிருந்தது.

ஒருவன் ஒரு குதிரைக்குப் பணம் கட்டினான். அது ஐயக்கவில்லை பக்கத்தில் இருந்தவர் சொன்னாராம் “நீ பணம் கட்டினாயே... அந்தக் குதிரை ஓடவே இல்லை... அது பாட்டுக்கு நடந்து போகுது பார்!” என்றாராம். அதற்கு இவன் “நடப்பது நடக்கட்டும்” என்றானாம்.

தென்கச்சி கோ சுவாமிநாதன்

திறந்த பல்கலைக்கழக

புதிதாய் கற்கவிரிக்கான விண்ணப்பம் கோரல்

(யாழ்ப்பாணம்)

இலங்கை திறந்த பல்கலைக் கழகத்தினால் தொழில் உரிமைத் துவமும், சிறிய வியாபார முகாமைத்துவ சான்றிதழ், முகாமைத்துவ பட்டநெறி, சட்டமாணி கற்கை நெறி ஆகிய கற்கை நெறிகளுக்கான விண்ணப்பங்கள் கோரப்பட்டுள்ளன.

இதில் வியாபார முகாமைத்துவ கற்கைநெறிக்கு 18 வயதிற்கு மேற்பட்ட க.பொ.த சாதாரண தரப் பரீட்சையில் 60பாங்களில் சித்தியடைந்தவர்கள் விண்ணப்பிக்க முடியும் எனவும் இக் கற்கை நெறிக்கான விண்ணப்ப முடிவுத் திகதி எதிர்வரும் 30 ஆம் திகதி எனவும் அறிவிக்கப்பட்டுள்ளது.

முகாமைத்துவ பட்டநெறிக்கு க.பொ.த.உயர்தரத்தில் 3பாடங்களில் சித்தியடைந்திருந்தல் வேண்டும். தெரிவுப் பரீட்சை மூலம் மாணவர்கள் தெரிவு செய்யப்படவுள்ளனர்.

இக் கற்கை நெறிக்கான விண்ணப்ப முடிவுத் திகதி எதிர்வரும் 27 ஆம் திகதியாகும்.

சட்டமாணிக் கற்கை நெறிக்கு க.பொ.த உயர்தரத்தில் (புதிய பாடத்திட்டம்) 3 பாடங்களில் சித்தியடைந்தவர்களும் பழைய பாடத்தின் மூலம் நான்கு பாடங்களிலும் சித்தியடைந்தவர்களும் விண்ணப்பிக்கலாம்.

இக் கற்கை நெறிக்கான விண்ணப்ப முடிவுத் திகதி எதிர்வரும் 21 ஆம் திகதியாகும்.

மேற்குறிப்பிட்ட கற்கை நெறிகளுக்குரிய விண்ணப்பப் படிவங்களையும் மேலதிக விபரங்களையும் யாழ்ப்பாணம் பிராந்திய நிலையத்தில் பெற்றுக்கொள்ளலாம் என பிராந்திய இணைப்பாளர் அறிவித்துள்ளார்.

(6-4-30)

இராசி பலன்

10.08.2009
(ஆடி 24, திங்கட்கிழமை)
சுதார்த்த முற்பகல் 11.06 மணிவரை
உத்தரபாத முன்பகல் 8.56 மணிவரை
இராசுகாலம் 7.34-09.04 மணிவரை
சுபநேரம் 12.04-1.34 மணிவரை

| | |
|------------------|--|
| மேடம் | காரிய அலைச்சல், பிதா சிந்தை, எதிர்பாராத நன்மை, சயன சுகக் குறைவு. |
| இடம் | செய்தொழில் முன்னேற்றம், எடுத்த காரியம் கைகூடும், தன லாபம், குடும்ப நலம். |
| மீதம் | சுபநிகழ்வு, அதிகாரம், காரிய நன்மை, பிறர் உதவி. |
| கடகம் | உஷ்ண நிலை, ஆன்றோர் மதிப்பு, முயற்சி தாமதம், பிரயாணம். |
| சிங்கம் | எதிர்பாராத பகை, காரிய தடங்கல், உடல் நலக்குறைவு, போசன சுகம். |
| கன்னி | திடீர் பயணம், நண்பர்கள் சந்திப்பு, காரிய அனுகூலம், நல்ல செய்தி. |
| தலாம் | சத்துரு ஜெயம், பண வருவாய், உடல்நலம், காரிய சித்தி. |
| விருச்சம் | வியாபார நன்மை, மனஸ்தாபம், முயற்சி தாமதம், கௌரவக் குறைவு. |
| தனுசு | பயந்த சபாவம், புதிய விடயம், நல்ல முயற்சி, வாகன சுகம். |
| மகரம் | இனிய சம்பவம், வாக்கு மேன்மை, பிரயாணநன்மை, சுகோதரர் உதவி. |
| கும்பம் | தொழில் விருத்தி, விவாதம், முயற்சி தாமதமாகும், தன விரயம். |
| மீனம் | நண்பர்கள் சந்திப்பு, சயன சுகம், முயற்சி கைகூடும், தேகநலன். |

வளவன்

வெளிநபர்களை விளையாட்டுப் பயிற்சியாளர்களாக

பாடசாலைகளில் சேவையில் ஈடுபடுத்தல்

(யாழ்ப்பாணம்)
வெளிநபர்களை விளையாட்டு பயிற்சியாளர்களாக பாட சாலைகளில் இணைத்துக்கொள்வது தொடர்பில் பல்வேறு விடயங்களை கருத்தில் கொள்ள வேண்டும் என்று தேசிய சிறுவர் நன்னடத்தை பாதுகாப்பு அதிகார சபை அறிவித்துள்ளது.

அதாவது இப் பயிற்சியாளர்கள் நேர்முகப் பரீட்சை மூலம் சேர்த்துக்கொள்ளப்படவேண்டும் எனவும் இந் நேர்முகப்பரீட்சை சபையின் கீழ் உரிய கல்லூரியின் அதிபர் உரிய வலயத்தின் விளையாட்டுத் தொடர்பான பிரதிக்கல்விப் பணிப்பாளர்/உதவிக்கல்விப்பணிப்பாளர், கல்லூரியின் விளையாட்டு மைதானத்திற்கு பொறுப்பான ஆசிரியர் ஆகியோர் உள்ளடங்கப்பட வேண்டும் எனவும் மேற்குறிப்பிட்டுள்ள உத்தியோகத்தார்களில் அதிபர், பிரதிக்கல்விப்பணிப்பாளர்/உதவிக்கல்விப் பணிப்பாளர் ஆகியோரில் சிரேஷ்ட தரத்தைக்கொண்ட உத்தியோகத்தரை இந்நேர்முகப்பரீட்சை சபையின் தலைவராக நியமிக்க வேண்டும் எனவும் தெரிவிக்கப்பட்டுள்ளது.

மேற்குறிப்பிட்ட நடவடிக்கைகளை மேற்கொண்டு தகைமை கொண்டோரை தேர்ந்தெடுத்து 6 மாத காலத்திற்கு சேவையில் ஈடுபடுத்தி திருப் திகரமான சேவையை மேற்கொள்வதாயின் 6 மாதத்திற்கு ஒரு தடவை சேவையை நீடிக்க வேண்டும் என தேசிய சிறுவர் நன்னடத்தை அதிகார சபையினரால் தெரிவிக்கப்பட்டுள்ளது. (6-4)



இலங்கை காப்புறுதி கூட்டுத்தாபனத்தின் யாழ்ப்பாணத்தில் காப்புறுதி செய்துகொண்ட வாடிக்கையாளர்கள் ஒருவர் அதிஷ்ட சாலியாக தெரிவு செய்யப்பட்டு ஒரு இலட்சம் பெறுமதியான பரிசுத் தொகையினை இலங்கை காப்புறுதி கூட்டுத்தாபன யாழ்ப்பாணம் பிராந்திய முகாமையாளர் திருமதி ஆர்.எஸ். அரியநாயகம் வழங்குவதையும் அருகில் காப்புறுதி அமைப்பாளர் எஸ்.என். சதிரவேலு யாழ்ப்பாணம் விற்பனை முகாமையாளர் பா. சத்தியன் நிறுவன உத்தியோகத்தர் ஜெ.பவிதன் ஆகியோர் காணப்படுவதையும் நிகழ்வில் கலந்து கொண்டவர்களின் ஒருபகுதியினரையும் படத்தில் காணலாம். (படம்-கோபி)

குடாநாட்டு சந்தைகளில் நேற்றைய விலை விபரம்

| மரக்கறி வகைகள் | திருநெல்வேலி | | |
|------------------|--------------|-------|-------|
| | 1 Kg | ரூபா | ரூபா |
| கத்தரிக்காய் | 50 | 60 | 50 |
| உருளைக்கிழங்கு | 100 | 100 | 100 |
| பச்சையின்காய் | 40 | 50 | 50 |
| தக்காளி | 60 | 80 | 60 |
| மரவள்ளிக்கிழங்கு | 40 | 50 | 50 |
| கோவா | - | - | -- |
| கரட் | 80 | 90 | 80 |
| பூசணி | 30 | 40 | 35 |
| புடோல் | 25 | 30 | 30 |
| வாழைக்காய் | 40 | 50 | 50 |
| சின்ன வெங்காயம் | 50 | 50-60 | 40-50 |
| பெரிய வெங்காயம் | 80 | 80-60 | 60 |
| பாகற்காய் | 40 | 60 | 50 |
| வெண்டிக்காய் | 25 | 35 | 40 |
| கரணைக் கிழங்கு | 60 | - | -- |
| பயிற்றங்காய் | 50 | 60 | 50 |
| லீக்ஸ் | 60 | 80 | 60 |
| பீற்றூட் | 40 | 50 | 40 |
| கறிமிளகாய் | 30 | 40 | 35 |
| முருங்கைக்காய் | 180 | 200 | 180 |
| கீரை - 1 பிடி | 20 | 20 | 20 |
| தேசிக்காய் | 30 | 40 | 35 |
| தேங்காய் (ஒன்று) | 25 | 25 | 25 |

வடக்கின் வசந்தம் வேலைத்திட்டத்தில் சுயதொழில் முயற்சிக்கு கடனுதவி மத்திய வங்கி தெரிவிப்பு

(யாழ்ப்பாணம்)

“வடக்கின் வசந்தம்” வேலைத்திட்டத்தில் வடமாகாண மக்களின் சுயதொழில் முயற்சிகளை உணக்குவிப்பதற்காக 6 வங்கிகள் உடனடி குறைந்த வட்டியில் கடன்கள் வழங்கப்படுவதாக மத்திய வங்கி அறிவித்துள்ளது.

இது தொடர்பில் மத்திய வங்கி வெளியிட்டுள்ள சுற்றறிக்கையில் தெரிவித்துள்ளதாவது, சிறு சிறு குழுக்களுக்கிடையிலான சேமிப்பு பழக்கத்தை உணக்குவிப்பதற்காகவும் சிறுசிறு குழுக்கள் அமைப்பதன் மூலம் ஒரு சமூக நல்லிணக்கத்தை ஏற்படுத்தி மக்களுடைய தனிப்பட்ட ரீதியானதும் சமூக ரீதியிலுமான பொருளாதார வளர்ச்சியினை ஏற்படுத்த வேண்டும் என்ற அடிப்படையில் வடக்கின் வசந்தம் திட்டத்தின் மூலம் சுயதொழில் வாய்ப்புக்கான கடன்கள் 6 வங்கிகள் உடனடி வழங்கப்பட்டு வருகிறது.

இத் திட்டத்தின் மூலம் வேளாண்மை,

கால்நடை வளர்ப்பு அபிவிருத்தி, மீன்பிடி சிறுகைத்தொழில் மற்றும் சுயதொழில் முயற்சி என்பவற்றில் 2 இலட்சம் வரையான கடன்களை வழங்கத் தீர்மானிக்கப்பட்டுள்ளது. இதில் செயல்திட்ட தன்மையின் அடிப்படையில் கடன் மீளச்செலுத்தும் காலம் தீர்மானிக்கப்படும். உத்தேச செயற்திட்டத்தின் கடன் பெறுபவரின் பங்களிப்பு கவனிக்கப்படும்.

இக் கடனுக்காக 12 வீத வட்டி அறவிடப்படுகிறது. இக் கடன் வழங்கலை இலங்கை வங்கி, மத்திய வங்கி, கொடும்புழை வங்கி, செலான் வங்கி, சனச அபிவிருத்தி வங்கி மற்றும் ஹற்றன் நஷனல் வங்கி ஆகியவற்றின் உடனடி மத்திய வங்கி வருகின்றது. இதேவேளை யாழ்ப்பாணத்தில் மக்கள் வங்கியும், இலங்கை வங்கியும் இக் கடன் வழங்கலுக்கான விண்ணப்பங்களை பெற்று வருகின்றமை குறிப்பிடத்தக்கதாகும். (5)

உள்ளூராட்சி வாரத்தை முன்னிட்ட போட்டிப் பரீட்சை முடிவுகள்

(யாழ்ப்பாணம்)

சாவகச்சேரி பிரதேசசபையின் உள்ளூராட்சி வார நிகழ்வை முன்னிட்டு கச்சாய் பொது நூலக எல்லைக்குட்பட்ட பாடசாலைகளில் தரம் 5 கல்வி பயிலும் மாணவர்களுக்கு நூலக இளந்தளிர் இல்லத்தால் நடத்தப்பட்ட விசேட வழிகாட்டலும் போட்டிப் பரீட்சையிலும் வெற்றியீட்டிய பாடசாலை மாணவர்களின்

வளர்ப்பு நாய்களுக்கான விலங்கு விசர்நோய் தடுப்பு

(யாழ்ப்பாணம்)

யாழ்ப்பாண மாநகரசபை எல்லைக்குள் அமைந்த வண்ணாப்பண்ணை, நாவுகுழி பொதுச்சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கான விலங்கு விசர் நோய்த் தடுப்புசி எதிர்வரும் 12 ஆம், 13 ஆம் திகதிகளில் காலை 9 மணி முதல் 12 மணிவரை கீழ்க்குறிப்பிடப்படும் இடங்களில் வைத்து ஏற்றப்படவுள்ளது.

இதில் 12 ஆம் திகதி பொன்னப்பா வீதி, சீனியர் வீதி, நாவாந்துறை, சென்னிக்கிலஸ் சனசமூக நிலையம், கலைவாணி சனசமூக நிலையம் ஆகியவற்றிலும் 13 ஆம் திகதி சோலைபுரம் சனசமூக நிலையத்திலும், கெண்டி வீதி சனசமூக நிலையத்திலும் வில்லூன்றிப் பிள்ளையார் கோவிலடி, கொட்டடி சீனிவாசகம் வீதி சனசமூக நிலையத்திலும், கற்குளம் சனசமூக நிலையம் ஆகிய இடங்களிலும் வைத்து ஏற்றப்படவுள்ளது.

இச் சந்தர்ப்பத்தைப் பயன்படுத்தி தங்களுக்கு வளர்ப்பு நாய்களுக்கு மேற்படி தடுப்புசியினை ஏற்றிக்கொள்ளும் வண்ணம் யாழ்ப்பாண மாநகரசபை சுகாதார வைத்திய அதிகாரி அறிவித்துள்ளார். (4)

பெயர் விபரம் வருமாறு,

சி.மிதிவன் - (கச்சாய் அ.த.க.பாடசாலை), ஆர்.சுதர்சிகா (மிருசுவில் நோ.க.த.க. பாடசாலை), த.அபீதன் (கொடிகாமம் தி.ம.வித்தி), உ.சுலக்ஷன் (கொடிகாமம் தி.ம.வித்தி), செ.கவிகஜன் (கொடிகாமம் தி.ம.வித்தி), லோ.கபில்சன் (கொடிகாமம் தி.ம.வித்தி), யோ.கௌசலியா (மி.அ.த.க.பாடசாலை); த.வாசீகன் (உசன் இராமநாதன் ம.வி.), தி.செந்திரன் (மிருசுவில் நோ.க.த.க. பாடசாலை), ச.சத்தியநாபன் (கச்சாய் அ.த.க.பாடசாலை), செ.சுகன்ஜா (உசன் இராமநாதன் ம.வித்தி)

மேற்படி குறிப்பிட்ட மாணவர்களுக்கான பரிசில்கள் வழங்குவதற்கான திகதி உள்ளூராட்சி வார இறுதிநாள் நிகழ்வு தீர்மானிக்கப்பட்ட பின்னர் அறிவிக்கப்படும் என சாவகச்சேரி பிரதேச சபை செயலாளர் தெரிவித்துள்ளார். (6-4)



(அல்வாய்)

வடமராட்சி வலம்புரி பாடசாலைகளில் தரம் 11க்கு 05E முறையில் பரதநடனம் கற்பிக்கப்படும். ஆசிரியர்களுக்கான விடுமுறைக் கால செயலம்வ எதிர்வரும் 17 ஆம் திகதி நெல்லியடி மத்திய மகா வித்தியாலத்தில் நடைபெறவுள்ளதென வடமராட்சி வலம்புரி கல்விப் பணிப்பாளர் வ.செல்வராசா அறிவித்துள்ளார். (4)

யாழ்ப்பாணம் - கொடும்புழை சமூக சேவை ஒரு வழிக் கடணம் ரூ.1900 அறவீடு

(யாழ்ப்பாணம்)

யாழ்ப்பாணம் - கொடும்புழை சமூக சேவை ஒரு வழிக் கடணமாக பயணி ஒருவருக்கு ஆயிரத்து 900 ரூபாய் அறவீடப்படுகிறது.

இச் சமூக சேவையானது யாழ்ப்பாணத்திலிருந்து கொடும்புழைக்குக் கொடும்புழை இருந்து யாழ்ப்பாணத்துக்கும் நேரடியாக சேவையளிக்கப்பட்டுள்ளது.

இதேவேளை கொடும்புழை இருந்து யாழ்ப்பாணத்திற்கு வருகை தருவோருக்கு யாழ்ப்பாணத்தில் இராணுவத்தினரிடம் பெறப்பட்ட பயண பாதுகாப்பு அனுமதியின் பிரதி தேவை என்ற நடைமுறை தளர்த்துவது தொடர்பில் சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தா நடவடிக்கை எடுத்துள்ளதாக ஈழ மக்கள் ஜனநாயகக் கட்சியின் முன்னாள் பாராளுமன்ற உறுப்பினர் எஸ்.சந்திரகுமார் தெரிவித்தார். (5)

வடமராட்சி கடற்பொறியாளர்களின் பிரச்சினைகள் தொடர்பாக ஆராய்வு

(யாழ்ப்பாணம்)

வடமராட்சி வடக்கு கடற்பொறியாளர் சங்கங்களின் சமாச உறுப்பினர்களும் கடற்பொறியாளர் சங்கங்களின் பிரதிநிதிகளும் தாங்கள் முகங்கொடுத்து வருகின்ற பல்வேறு பிரச்சினைகள் மற்றும் தொழில் ரீதியிலான சிரமங்கள் போன்ற விடயங்கள் தொடர்பில் பல்வேறு கோரிக்கைகளை முன்வைத்துள்ளனர்.

அண்மையில் வடமராட்சி வடக்குப் பகுதிக்கு விஜயம் மேற்கொண்ட அமைச்சர் டக்ளஸ் தேவானந்தா இன்பர்சிடி கிராம அபிவிருத்தி பொதுநோக்கு மண்டலத்தில் மேற்படி பிரதிநிதிகளைச் சந்தித்தார்.

இச்சந்தர்ப்பில் கலந்துகொண்ட சுப்பரமம், தொண்டைமானாறு மற்றும் கொத்தியாலடி கடற்பொறியாளர் சங்கப் பிரதிநிதிகள் தாங்கள் எதிர்நோக்குகின்ற பிரச்சினைகள் தொடர்பில் அமைச்சரிடம் எடுத்துக்கூறியதுடன், தென்னிலங்கை மற்றும் இந்திய மீனவர்கள் தங்களுக்குரிய கடற்பரப்பில் அத்து

மீறி தொழில்புரிந்து இப் பகுதிக்குரிய கடல் வளங்களை சூறையாடிச் செல்வத்தை தடுத்து நிறுத்த உடனடி நடவடிக்கைகளை மேற்கொள்ளுமாறும் தூர்ந்துபோயுள்ள வான்பாதைகளை துப்புரவு செய்து மீளமைத்துத் தரும்படியும் கேட்டுக்கொண்டனர்.

மேற்படி கடற்பொறியாளர்களின் உற்பத்திகளை தென்பகுதியில் சந்தைப்படுத்துவது மற்றும் குளிர்சட்டி வசதிகளை ஏற்படுத்துவது போன்ற விடயங்கள் தொடர்பில் இங்கு ஆராயப்பட்டதுடன் தொண்டைமானாறு கடற்கரைப் பகுதிகளில் வாழும் மக்களுக்கான மின்சார மற்றும் குடிநீர் தேவைகள் தொடர்பிலும் கோரிக்கைகள் முன்வைக்கப்பட்டன.

மேற்படி சந்தர்ப்பின்போது, முதற்கட்டமாக அமைச்சர் டக்ளஸ் தேவானந்தாவினால் ஒரு தொகுதி வலைகள் கடற்பொறியாளர்களுக்குக் கையளிக்கப்பட்டதுடன் கெருடாவில் காட்டுக்குளம் பகுதியில் கடற்பொறியாளர் சமூக நலத்துறை தொடர்பில் விவரத்தில் நடவடிக்கை எடுப்பதாகவும் அவர் தெரிவித்துள்ளார். (6)

நல்லூர் மஹோற்சவ கால நிகழ்வுகள்

(யாழ்ப்பாணம்)

இந்துசமய கலாசார அலுவல்கள் திணைக்களத்தினால் நல்லூர் நாவலர் மணிமண்டபத்தில் நடத்தப்பட்டுவரும் சமயச் சொற்பொழிவு மற்றும் கலை நிகழ்வுகளில் இன்று திங்கட்கிழமை பிற்பகல் 3 மணி முதல் 6 மணி வரை கற்றாரையாள் வேண்டேன் என்னும் விடயம் பற்றி சிவலிங்க யோகதேந்திரா நிலையத் தலைவர் சைவப்புவார் நா.நவராஜின் சிறப்புச் சொற்பொழிவும் திருநெல்வேலி சைவ வித்தியா விருத்திச் சங்கம், கொடிகாமம், தவசிக்குளம், கண்ணகை அம்மன் ஆகிய அறநெறிப் பாடசாலை மாணவர்களின் கலைநிகழ்வுகளும் இடம் பெறவுள்ளது.

நல்லூர் மஹோற்சவ காலத்தை முன்னிட்டு நல்லூர் மேற்கு வீதியில் அமைந்துள்ள ஸ்ரீ முத்து விநாயகர் ஆலயத்தில் கான கதா

வாரிதி பிரம்மஸ்ரீ சிவ.வை. நித்தியானந்த சர்மா நிகழ்த்திவரும் கம்பராமாயணம் பற்றிய தெய்வீக இசைச் சொற்பொழிவில் இன்று திங்கட்கிழமை மாலை 6 மணிக்கு “கேகேயி வரம்” எனும் சொற்பொழிவாற்றவுள்ளார்.

✽✽✽

இளங்கலைஞர் மன்றம் தெல்லிப்பளை துர்க்காதேவி தேவஸ்தானத்தின் ஆதரவுடன் நல்லூர் துர்க்காதேவி மணிமண்டபத்தில் நடத்திவரும் தெய்வீக இசையரங்கில் இன்று திங்கட்கிழமை மாலை 6.30 மணி முதல் 7.30 மணிவரை திருமதி விக்னேஸ்வரி நரேத்திராவின் இசைக்கச்சேரி இடம்பெறவுள்ளது.

இதில் அணிசெய் கலைஞர்களாக ஏ.ஜெயராமன், மிருதங்கம் எஸ்.மகேந்திரன், கெஞ்சிரா வி.சிவமூர்த்தி ஆகியோர் கலந்துகொள்ளவுள்ளனர். (6-4)



பருத்தித்துறை மெதடிஸ்த பெண்கள் உயர்தரப் பாடசாலையின் மெதடிஸ்த தின விழா மற்றும் அதிபர்கள் பெயர்ப்பலகை திரைநீக்க நிகழ்வில் இளைப்பாறிய பிரதி அதிபர் திருமதி. எஸ்.தவரட்ணம் பெயர்ப்பலகையை திரைநீக்கம் செய்வதையும், அதிபர் திருமதி.எஸ்.சந்திரேசன் உரை யாற்றுவதையும், ஆசி வழங்கிய இலங்கை மெதடிஸ்த திருச்சபை கட்டிடவேலி குருமுதல்வர் அருட்திரு.அருள்நாதன் அடிகளார் அமர்ந்திருப்பதையும் படங்களில் காணலாம்.

நலன்புரி முகாம்களிலுள்ள 1094 பேர் அடுத்தவாரம் சொந்த இடங்களுக்கு அனுப்பிவைக்க நடவடிக்கை

விசா முடிந்தபின் தங்கியிருந்த இலங்கை தினாளர் கைது

(கொழும்பு)
வவுனியா நலன்புரி நிலையங்களில் இருக்கும் யாழ்ப்பாணம், திருகோணமலை, மட்டக்களப்பு, அம்பாறை ஆகிய நான்கு மாவட்டங்களைச் சேர்ந்த 1094 பேரை அடுத்தவாரம் அந்தந்த மாவட்டங்களுக்கு அனுப்பி வைப்பதற்கு நடவடிக்கை எடுக்கப்பட்டு வருகிறது.
முல்லைத்தீவில் இடம்பெற்ற இறுதியுத்தத்தின் போது அங்கிருந்து இடம்பெயர்ந்து வந்த இவர்கள் 3மாதகாலமாக வவுனியாவில் உள்ள நலன்புரி நிலையங்களில்

தங்கியிருக்கின்றனர். மேற்குறிப்பிட்ட நான்கு மாவட்டங்களைச் சேர்ந்த 439 குடும்பங்களைச் சேர்ந்த 1084 பேர் கடந்த 5ஆம் திகதி அனுப்பிவைக்கப்பட்டனர்.
தற்போது மெனிக்பாம் முகாமில் உள்ள இவர்களை அடுத்தவாரம் சொந்த இடங்களுக்கு அனுப்ப நடவடிக்கை எடுக்கப்பட்டு வருகிறது.
இதற்கிடையில் கிளிநொச்சி, முல்லைத்தீவு ஆகிய மாவட்டங்களைச் சேர்ந்த இடம்பெயர்ந்த மக்களை அங்கு மீள்குடியமர்த்துவதற்கு வசதியாக உட்கட்டமைப்பு நட

வடிக்கைகள் தீவிரமாக மேற்கொள்ளப்பட்டு வருகிறது.
அம் மாவட்டங்களில் உள்ள வீதிகள், குளங்கள், கிணறுகள் ஆகியவற்றை புனர்மைக்கும் நடவடிக்கைகளும் மின்சாரம், குழாய் நீர் வழங்குவதற்கான செயற்பாடுகளும் மேற்கொள்ளப்பட்டு வருவதாக முல்லைத்தீவு செயலக வட்டாரங்கள் தெரிவித்தன. (6)

திருவனந்த புரம் தம்பனூரில் உள்ள ஒரு விடுதியில் பொலிஸார் சோதனைபுரிட்ட போது யாழ்ப்பாணத்தைச் சேர்ந்த தனபாலன் சிங்கம் என்பவர் சட்டவிரோதமாக தங்கியிருப்பது தெரியவந்தது.
அவரது விசா முடிவடைந்து 9 மாதங்களுக்கான விட்டது தெரியவந்ததும் இரு மாதங்களுக்கு முன் டெல்லி சென்று அங்கிருந்து இலங்கை செல்ல முயன்றார்.
ஆனால் முடியவில்லை. இதையடுத்து கடந்த சில தினங்களுக்கு முன் திருவனந்த புரம் வந்த இவர் அங்கிருந்து கொழும்பு செல்ல விமான டிக்கட் வாங்கியிருந்தார். இந்நிலையில் அவரைப் பொலிஸார் கைது செய்தனர். (6)

வன்னி மக்களின் அவலமே வாக்களிப்பு வீழ்ச்சிக்கு காரணம்

(கொழும்பு)
வன்னி மக்களுக்கு ஏற்பட்ட துயரம், அந்த மக்கள் வவுனியா நலன்புரி முகாம்களில் தடுத்து வைக்கப்பட்டு பராமரிக்கப்படும் முறை இவை தொடர்பாக யாழ் மக்களுக்கு ஏற்பட்டுள்ள வேதனையும் கவலையுமே யாழ். குடா மக்கள் உள்ளூராட்சித் தேர்தலில் அக்கறை செலுத்தாமலுக்குக் காரணமாக இருக்கலாம் மென ஈ.பி.ஆர்.எல்.எவ் (புத்தம் நாபா) செயலாளர் தி. ஸ்ரீதரன் தெரிவித்துள்ளார்.
கடந்த காலங்களில் நடைபெற்ற தேர்தல்

களின் போது வாக்களித்தோர் சதவீதம் இவ்வாறு குறைந்து காணப்படவில்லை.
இன்றைய சூழ்நிலையில் இவ்வாறான தோர் தேர்தலை யாழ். மக்கள் முகங்கொள்ள விரும்பவில்லை யென்பதையும் இந்தத் தேர்தல் வாக்களிப்பு எடுத்துக்காட்டுகிறது.
சீரான போக்குவரத்து வசதி இன்மையும் இந்த வீழ்ச்சிக்குக் காரணம் இவ்வாறு அவர் குறிப்பிட்டார்.
யாழ். உள்ளூராட்சித் தேர்தலில் 20 சதவீதமான மக்களே வாக்களித்தமை குறிப்பிடத்தக்கது. (6)



மன்னார், மதவாச்சி பிரதான விதியின் மடுச் சந்தியில் இருந்து மடுத் திருத்தலத் திற்குச் செல்லும் பிரதான விதியில் புதிதாக நிர்மாணிக்கப்பட்டிருக்கும் மடு அன்னையின் திரு உருவத்தைத் தாங்கிய அலங்கார வளைவைப் படத்தில் காணலாம்.

உலக மக்களைக் கவரிந்த ஒபாமா அடிமைச்சந்தையிலிருந்து வெள்ளை மாளிகை வரை



முதியோர்கள் நாற்று நடுகை, அறுவடை செய்வது போன்றவற்றை ஒழுங்குபடுத்துவார். குடும்பங்களின் பணிகளை முன்னெடுத்து செய்ய வைப்பது, இதன்மூலம் ஏனையோருக்குப் புரஸ்பரம் உதவி செய்வது போன்ற விடயங்களைக் கவனித்தார்கள். அவர்களே கைம்பெண்களுக்கும், வறியவர் களுக்கும் உணவைப் பகிர்ந்தளித்தனர்.
மந்தைச் செல்வம் அற்ற வறிய இளைஞர்களுக்கு சீதனமாகத் தங்கள் மந்தைகளில் சிலவற்றைப் பகிர்ந்தளித்து அந்த இளம் குடும்பங்களும் தங்கள் காலில் நிற்க ஆவன செய்தனர். மனிதர்களுக்கிடையில் வரும் பிணக்குகளைத் தீர்த்து வைத்தனர்.
ஆகவே முதியோரின் முதுமொழிதான் நாட்புன் சட்டம். மீறுபவர்கள் கிராமப் பிரஷ்டம்

செய்யப்பட்டு வேறு கிராமங்களில் போய்வழவேண்டி ஏற்படும். குழந்தைகள் அக் காலத்தில் பள்ளிக்குச் சென்றதில்லை. பெற்றோரின் அரவணைப்பில் அவர்களுடன் சேர்ந்து சமூக விழுமியங்களைக் கற்றனர்.
பெண் பிள்ளைகள்தாய் மாருடன் சேர்ந்து சமையற்கலை, பயிர் செய்தல், குடிசைகள் கட்ட வேண்டிய களிமண் பதப்படுத்தல் என்று இன்னோரன்ன விடயங்களைக் கண்டும் கேட்கும் அறிந்தனர். ஆண் பிள்ளைகள் தந்தை மாரிடமிருந்தும் மந்தைகளை கூட்டம் கூட்டமாக வைத்திருந்தால், வாள் பயிற்சி, ஈட்டியெறிதல் ஆகியவற்றைக் கற்றனர். மகள்மார்கள் தங்கள் தாய்மார்களோடு இரவு உணவு அருந்துவார்கள். மகள்மார்கள் தந்தையரோடு அவர்களின் குடிசையில் இராப்போசனம் செய்வார்கள். அவர்களிடமிருந்து தம் முன்னோரின் கதைகளைக் கேட்டறிவார்கள்.
சிலவேளைகளில் யாழ் பாடிகள் வந்து முன்னோர்களின் வீரதீரச் செயல்களைப் பாடுவார்கள். நல்ல விவசாயியைப் புகழ்ந்து பாடுவார்கள். அழகிய நல்ல பெண்களைப் பற்றிப் புகழ்வார்கள். சோம்பித்திரியும் பேர் வழிகளையும் தீயவர்களையும் நிந்தித்துக் கதைகூறுவார்கள். இம்மாதிரி மக்களின் பாரம்பரியம் இளம் உள்ளங்களில் பதிவு செய்யப்படும்.

சிறுவனாக இருக்கும் போதே ஒன்யாங்கோ-பரக் ஒபாமாவின் தாத்தா ஒரு மாதிரி. அரைக் கணமும் ஓரிடத்தில் தரித்து இருக்க மாட்டார்.
அடிக்கடி காணாமல் போய்விடுவார். அலைந்து திரிந்துவிட்டு வீடு திரும்பினால் எங்கே போய் இத்தனை நாளும் தொலைந்தாய் என்று கேட்டால் மெளனியாகி விடுவார். அவர் சிரித்தோ அல்லது ஏனைய தன்னொத்த இளைஞர்களுடன் விளையாடியதோ இல்லை.
எதிலும் அசாத்தியமான ஈடுபாடு உடையவர். எதையும் அறிய ஆவல் மிக்க கொண்டவர். அவர் இளைஞராக இருந்த போது ஒரு மூலிகை வைத்தியரிடம் போய் அவருக்குப் பணி செய்து மூலிகைகளைப் பற்றி நன்கு அறிந்து கொண்டார்.
அவர் சிறு பையனாக இருந்தபோது கிசு முவுக்கு வெள்ளைக்காரர்கள் வந்துள்ள செய்தி எங்கும் பரவியது. அவர்களின் தோல்கள் மென்மையானவை. அவர்கள் கர்ச்சிக்கும் கப்பல்களில் சவாரி வந்தனர். நெருப்புப் பைக் கக்கும் தடிகளை வைத்திருந்தார்கள் என்றெல்லாம் அவர்களைப் பற்றி மக்கள் வர்ணித்தனர்.
இதற்கு முன் அலேகோவில் யாருமே வெள்ளையர்களைக் கண்டதில்லை. ஆனால் அரேபியர்களைக் கண்டுள்ளனர். அவர்கள் சீனி மற்றும் ஆடைகளைக் கொண்டு வந்து விற்பார்கள். அவைகூட மிகவும் அரிது. ஏனெனில் அக்காலத்தில் சீனியை யாரும் உபயோகப்படுத்தவில்லை. ஆடையென்பது ஆட்டுத் தோல்தான். அதுவும் மானம் காக்க மட்டும்தான்.
முதியவர்கள் இந்த வெள்ளையர்களின் வரவைப் பற்றி கேள்வியுற்றதும் யாரும் கிசுமுவுக்குப் போகக்கூடாது என்று சொல்லி

வைத்தனர். அவர்களைப் பற்றி 107 மேலும் விபரங்கள் அறியும் வரை இந்தத் தடையுத்தரவு அமுலுக்கு வந்தது.
இந்த எச்சரிக்கையையும் பொருட்படுத்தாது, ஒன்யாங்கோவுக்கு வெள்ளைக்காரர்களையறிய ஆவல் ஏற்பட்டது. ஒருநாள் அவர் காணாமல் போனார். எங்கே போயுள்ளார் என்று யாருக்கும் தெரியாது.
பல மாதங்களுக்குப் பின், ஒபாமாவின் மற்றைய மகன்கள் எல்லோரும் வயல்களில் வேலைசெய்து கொண்டிருக்கும்போது ஒன்யாங்கோ கிராமத்துக்குத் திரும்பி வந்தார். வெள்ளைக்காரரின் கால்சட்டை, சேட், கால்களை மறைத்து சப்பாத்து அணிந்து வந்து நின்றார்.
அக்கம்பக்கத்துச் சிறுவர்கள் பயந்தோடினர். சகோதரர்கள் திகைத்து நின்றனர். அவர்கள் தந்தை ஒபாமாவைக் கூவியழைத்தனர். அவர் தன் குடிசையை விட்டு வந்தார். குடும்பமே ஒன்யாங்கோவைச் சூழ்ந்து நின்று அவரின் அபூர்வ உருவத்தைக் கண்டு அதிசயித்து நின்றது.
ஐம்பொன்
தந்தை தன் மகனைப் பார்த்து, ஏன் இந்தக் கோலம்? உனக்கு என்ன நடந்து விட்டது என்று கேட்டார். எல்லாவற்றுக்கும் அவரின் பதில் மெளனம் தான்.
தந்தை தன் தீர்ப்பை வழங்கினார். அவன் அசுத்தப்பட்டு விட்டான். யாரும் அவனண்டை போகக்கூடாது. கிழவர் தன் குடிசைக்கு மீண்டார். எல்லோரும் ஒன்யாங்கோவை ஏளனம் செய்தனர். அவமதித்தனர். அன்று கிசு முவுக்கு வந்து சேர்ந்த ஒன்யாங்கோ தந்தை சாகும் வரையும் அவருடன் பகைமை பாராட்டி வாழ்ந்தார். (தொடரும்)

குமரன் பத்மநாதனை நாடு கடத்தும்படி இந்தியா உத்தியோகபூர்வமாக கோரலாம்

ரைம்ஸ் ஓவ் இந்தியா தெரிவிப்பு

(கொழும்பு)
இலங்கை அரசாங்கத்தினால் கைது செய்யப்பட்டுள்ள விடுதலைப்புலிகளின் பிரமுகரான குமரன் பத்மநாதனின் இந்தியா விற்கு நாடு கடத்தும்படி இந்திய அரசாங்கம் கோரலாம் என ரைம்ஸ் ஓவ் இந்தியா செய்தி வெளியிட்டுள்ளது.
இந்தியாவின் முன்னாள் பிரதமர் ரஜீவ் காந்தியின் கொலை தொடர்பாகவே அவர் நாடு கடத்தப்பட வேண்டும் என்ற கோரிக்கையை இந்திய அரசாங்கம் இலங்கை அரசாங்கத்திற்கு உத்தேசப்பூர்வமாக விடுக்கவேண்டாம்

அந்த செய்தியில் தெரிவிக்கப்பட்டுள்ளது. இருந்த போதிலும் குமரன் பத்மநாதனை இந்தியாவிற்கு நாடு கடத்துவதற்கான சாத்தியக்கூறுகள் உடனடியாக இல்லை எனவும் தெரிவிக்கப்படுகின்றது.
இதற்குக் காரணம் பல சர்வதேச ஒப்பந்தங்களுக்கு அமைய நீண்ட அவகாசம் தேவைப்படும் எனவும் தெரிவிக்கப்படுகின்றது.
இந்நிலையில் குமரன் பத்மநாதன் தொடர்பான விசாரணை அறிக்கைகளை இந்தியா கோருவதற்கான சாத்தியக்கூறுகள் தென்படு

இலங்கையில் மீண்டும் வெள்ளை வான் கலாசாரம்

(கொழும்பு)
இலங்கை மீண்டும் வெள்ளை வான் கலாசாரம் தலை தூக்கியுள்ளதாக தகவல்கள் வெளியாகியுள்ளன.
புதிதாக அமைக்கப்பட்டுள்ள புதிய சிஹல உறுமய கட்சியின் தலைவர் சரத்மகேந்திரா வெள்ளைவான் ஒன்றில் வந்த ஆயுத தாரிகளால் அச்சுறுத்தப்பட்டுள்ளார்.
சரத்மகேந்திரா வீடு திரும்பிக்கொண்டிருந்த போது மாளிகா வந்ததை பிரதேசத்தில் வைத்து வளி மறித்த வெள்ளைவான் ஒன்றில்

வந்த ஆயுத தாரிகள் தனக்கு கொலை மிரட்டல் விடுத்ததாகக் குறிப்பிட்டுள்ளார்.
எதிர்க்கட்சிகள் கூட்டாக இணைந்து ஏற்படுத்தவுள்ள முன்னணியில் புதிய சிஹல உறுமயக்கட்சியும் இணைந்து கொள்வதாக உறுதி மொழி வழங்கியிருந்தது.
இதனைத்தொடர்ந்து குறித்த முன்னணியில் இணைந்துகொள்ளக்கூடாது எனவும் உட்காங்களுக்கு சர்ச்சைக்குரிய தகவல்களை வழங்கக்கூடாது எனவும் ஆயுததாரிகள் அச்சுறுத்தியதாக அவர் குறிப்பிட்டுள்ளார். (6)

விடுதலைப்புலிகளின் தலைவர் திருந்திருந்தால் பத்மநாதன் கைதாகியிருக்க மாட்டார் முரளிதரன் தெரிவிப்பு

(கொழும்பு)
விடுதலைப்புலிகளின் தலைவர் பிரபாகரன் உயிருடன் இருந்திருந்தால் செல்வராசா பத்மநாதனை கைது செய்திருக்க முடியாது என அமைச்சர் விநாயகமூர்த்தி முரளிதரன் தெரிவித்துள்ளார்.
அரசாங்க தொலைக்காட்சி ஒன்றுக்கு வழங்கிய செவ்வி ஒன்றிலியே அவர் இதனைத் தெரிவித்துள்ளார்.

பிரபாகரன் உயிருடன் இருந்த நிலையில் அவர் கைது செய்யப்பட்டிருந்தால் அடுத்த கணமே அவருடைய செல்வாக்கைப் பயன்படுத்தி பத்மநாதனை விடுதலை செய்திருப்பார் என அவர் குறிப்பிட்டுள்ளார்.
அத்துடன் பிரபாகரன் உயிருடன் இருந்திருந்தால் உலக நாடுகள் பத்மநாதனை கைது செய்ய இலங்கைக்கு ஒத்துழைப்பு வழங்கியிருக்காது எனவும் அவர் சுட்டிக்காட்டியுள்ளார். (6)

152 விடுதலைப்புலி உறுப்பினர்கள் இம்முறை உயர்தரப்பரீட்சைக்குத் தோற்றவுள்ளனர்

(கொழும்பு)
விடுதலைப்புலிகள் அமைப்பில் அங்கம் வகித்த 152 உறுப்பினர்கள் இம் முறை உயர்தரப்பரீட்சைக்கு தோற்றவுள்ளதாகத் தெரிவிக்கப்படுகிறது.
குறித்த உறுப்பினர்கள் பரீட்சைக்குத் தோற்றும் வகையில் காமினி கல்வியியல் வவுனியா கல்வியியல் பீடம் வவுனியா பல்

கலைக்கழகம் மற்றும் பூந்தோட்டம் நலன்புரி நிலையம் ஆகியவற்றில் விசேட பரீட்சை மத்திய நிலையங்கள் அமைக்கப்பட்டுள்ளன. இதேவேளை வவுனியா இடைத்தங்கல் முகாம்களில் தங்கியுள்ள மாணவர்களின் நலன் கருதி 10 விசேட பரீட்சை நிலையங்கள் அமைக்கப்பட்டுள்ளதாக தெரிவிக்கப்படுகிறது. (6)



வலி வடக்கு பிரதேச சபையின் தெல்லிப்பளை பொது நூலகத்தில் தேசிய நூலக வாரத்தை முன்னிட்டு நடைபெற்ற புத்தகக் கண்காட்சியை பாடசாலை ஆசிரியர்களும் மாணவர்களும் பார்வையிடுகின்றனர்.

விளையாட்டுப் போட்டி

(காரைநகர்)
காரை கிட்ஸ் பர்க் நிறுவனத்தின் முன்பள்ளியின் விளையாட்டுப்போட்டி எதிர் வரும் 15 ஆம் திகதி சனிக்கிழமை காலை 8.30 மணிக்கு காரைநகர் கிட்ஸ் பர்க் விளையாட்டு மைதானத்தில் நடைபெறவுள்ளது.
நிறுவன தலைவர் க.நேர்த்திரானந்தன் தலைமையில் நடைபெறும் இந்நிகழ்வில் பிரதம விருந்தினராக யாழ்.மாவட்ட உள்ளூர் ராட்சி உதவி ஆணையாளர், திருமதி மதுமதி வசந்தகுமார், சிறப்பு விருந்தினர்களாக யாழ்.இந்துக்கல்லூரியின் ஓய்வு பெற்ற அதிபர் ஆ.பஞ்சலிங்கம், திருமுருகன் கொம் நெற் தொழிலதிபர் க.கலாதரன் ஆகியோர் கலந்து கொள்ளவுள்ளனர். (6-246)

கிழக்கில் திருந்து வெளியேறிச் சென்ற சிங்கள மக்களை மீள் வருமாறு அழைப்பு கிழக்கு மாகாண முதலமைச்சர்

(கொழும்பு)
கடந்த காலங்களில் கிழக்கு மாகாணத்தை விட்டு வெளியேறிச் சென்று வேறு இடங்களில் குடியிருக்கும் சிங்கள மக்களை மீள்வம் வருமாறு கிழக்கு மாகாண முதலமைச்சர் சிவநேசதுறை சந்திரகாந்தன் கோரியுள்ளார்.
யுத்த பீதி மற்றும் ஏனைய அச்சுறுத்தல்கள் காரணமாக கடந்த காலங்களில் கிழக்கில் வசித்து வந்த சிங்களவர்கள் பிரதேசத்தை விட்டு

வெளியேறியதாகத் தெரிவிக்கப்படுகிறது. இவ்வாறு வெளியேறிய அனைத்து சிங்கள மக்களும் மீள் வர முடியும் என கிழக்கு முதலமைச்சர் சிவநேசதுறை சந்திரகாந்தன் தெரிவித்துள்ளார்.
கிழக்கை விட்டு வெளியேறிய சிங்கள மக்கள் எவ்வித அச்சமுமின்றி பழைய இடங்களுக்கு திரும்ப முடியும் என அவர் குறிப்பிட்டுள்ளார். (6)



இலங்கை திறந்த பல்கலைக்கழகம்

சட்டமாணி படல் படிப்புத் திட்டம் -2010/2011

மாணவியல் சமூகவிஞ்ஞான பீடத்தின் சட்டத் திணைக்களத்தினால் அளிக்கப்படவுள்ள மேற்கூறப்பட்ட பயிற்சி நெறிக்கான விண்ணப்பப் படிவமானது. 2009 ஆகஸ்ட் 6ஆம் திகதி தொடக்கம் 2009 ஆகஸ்ட் 21ஆம் திகதி வரை விநியோகிக்கப்படும்.

2010 ஆம் ஆண்டு பங்குனி மாதம் இப்பாடத்திட்டத்திற்கான பதிவினை மேற்கொள்ளும் பொழுது ஒரு நாள் 18 வயது அல்லது அதற்கு மேற்பட்டவராக இருத்தல் வேண்டும் என்பதுடன் கீழ்வரும் ஏதேனும் கல்வித்தகைமைகளைக் கொண்டவராக இருத்தல் வேண்டும்.

அ) திறந்த பல்கலைக்கழகத்தின் அடிப்படைப் பயிற்சி நெறிகளின் மட்டம் 1.2 ஐப் பூர்த்தி செய்திருத்தல் வேண்டும். அல்லது.

ஆ) க.பொ.த (உயர்தரப் பரீட்சையில் (பழைய பாடத்திட்டம்) நான்கு பாடங்களில் சித்திகளை அவற்றின் மூன்று பாடங்களில் ஒரே தடவையில் பெற்றிருத்தல் வேண்டும் அல்லது.

இ) க.பொ.த. (உயர்தரப் பரீட்சையில்(மூன்று 03) பாடங்களைக் கொண்ட புதிய பாடத்திட்ட ஒரே தடவையில் பிரதான மூன்று பாடங்களில் சித்திகளைப் பெற்றிருத்தல் வேண்டும் அல்லது.

ஈ) இலங்கை திறந்த பல்கலைக்கழகத்தின் செனட் சபையினால் ஏற்றுக் கொள்ளக் கூடியதான வேறு தகைமைகளைப் பெற்றிருத்தல் வேண்டும்.

விண்ணப்பப்படிவங்களும் மற்றும் விபரங்களும் விண்ணப்பப் படிவங்களையும் இப்பயிற்சி நெறித் திட்டங்கள் பற்றி ஏனைய விபரங்களையும் பின்வரும் இடங்களில் பெற்றுக்கொள்ளலாம்.

01. நாவலயில் அமைந்துள்ள இலங்கை திறந்த பல்கலைக்கழகத்தின் பொதுத் தகவல் அலுவலகத்தில் இருந்து மு.ப. 9.00 மணி தொடக்கம் பி.ப.3.00 மணிவரையிலும் எல்லா நாட்களிலும் ஞாயிற்றுக்கிழமைகளும் பொது விடுமுறை நாட்களும் தவிர்த்த ரூபா 500/- ஐச் செலுத்துவதன் மூலம் பெற்றுக்கொள்ளலாம்.

02.கண்டி (பொல்கொல்ல), மாத்தறை (நாடே), யாழ்ப்பாணம் (கொக்குவில்) ஆகிய இடங்களிலுள்ள பிராந்திய நிலையங்களிலும் அல்லது அம்பாறை, அம்பலாங்கொடை, அனுராதபுரம், பதுளை, பண்பாரவளை, மட்டக்களப்பு, புத்தள, ஹம்பாந்தோட்டை, காலி, ஹட்டன், களுத்துறை, கேகாலை, குளியாப்பிட்டி, குருநாகல், பொலன்னறுவை, இரத்தின புரி, திருகோணமலை மற்றும் வவுனியா ஆகிய இடங்களில் உள்ள கல்வி நிலையங்களிலும் இருந்து மு.ப. 9 மணி தொடக்கம் பி.ப. 3 மணி வரையிலும் (திங்கள் செவ்வாய் மற்றும் பொது விடுமுறை நாட்கள் நீங்கலாக ஏனைய எல்லா நாட்களிலும்) ரூபா 500/- ஐச் செலுத்துவதன் மூலம் பெற்றுக்கொள்ளலாம்.

விண்ணப்பங்கள் பெற்றுக்கொள்ளப்படும் வேளை அதனைப் பெற்றுக்கொள்பவர் பரீட்சாத்தியின் அடையாள அட்டை இலக்கத்தை அல்லது கடவுச் சீட்டு இலக்கத்தைச் சமர்ப்பிப்பது கட்டாயமாக்கப்பட்டுள்ளது.

குறிப்பிட்ட எண்ணிக்கையான விண்ணப்பப்படிவங்களை விநியோகிக்கப்பட இருப்பதால் முதலில் வருபவர்களுக்கு முன்னுரிமை அடிப்படையில் விண்ணப்பங்கள் வழங்கப்படவுள்ளன.

கல்விசார் நடவடிக்கைகள் அனைத்தும் கொழும்பு, கண்டி, மாத்தறை, யாழ்ப்பாணம் ஆகிய இடங்களில் காணப்படும் பிராந்தியக் கல்வி நிலையங்களில் மட்டுமே நடைபெறும் என்பதைக் கருத்திற் கொள்க.

ஒழுங்காகப் பூர்த்தி செய்யப்பட்ட விண்ணப்பப் படிவங்கள் யாவும் 28.08.2009 பி.ப. 3 மணிக்கு முன்னர் திறந்த பல்கலைக்கழகத்தின் பொதுமக்கள் தொடர்பு அலுவலகத்தில் நேரில் கையளிக்கப்பட வேண்டும். மேலதிக விபரங்களை பொதுமக்கள் தொடர்பு அலுவலகத்தில் இருந்து பெற்றுக்கொள்ளலாம். தொலைபேசி இலக்கங்கள் 2881256 2881327 0602182661

மாணவர்களை பதிவு செய்வதற்கான அனுமதி பரீட்சை 2009 ஓக்டோபர் மாதம் 31ஆம் திகதி நடைபெறும்.

இலங்கை திறந்த பல்கலைக்கழகம்
நாவல நுகேகொட

பதிவாளர்

எதிர்க்கட்சி கூட்டமைப்பில் தமிழ்பேசும் மக்கள் அடகு வைக்கப்படுவாரா?




உண்மைக் காரணம்.

தமிழ்க்கட்சிகளின் கோரிக்கைகளை உள்பூர்வமாக ஏற்றுக்கொண்டு எதிர்க்கட்சிகூட்டமைப்பில் இந்தக் கட்சிகளை எந்தளவில் ஐக்கிய தேசியக்கட்சி உள்வாங்கிக் கொள்ளும் என்பதும் சந்தேகத்திற்குரியது.

இப் போது வெளிச்சமாகிவிட்டது. யுத்த வெற்றி காரணமாக இந்த இரு தேர்தல்களும் மஹிந்த ராஜபக்ஷவும் ஐக்கிய மக்கள் சுதந்திரக் கூட்டமைப்பும் வெற்றி பெறும் என்ற பொதுவான அபிப்பிராயம் நிலவும் இன்றைய நிலையில் இந்த இரு தேர்தல்களிலும் தமது கட்சியின் வெற்றியை மையமாக வைத்தே இந்த எதிர்க்கட்சியின் கூட்டமைப்பு உருவாக்கப்பட்டுள்ளது.

எது எப்படியானாலும் இனப்பிரச்சனைக்கான தீர்வுத்திட்டம் என்ற ஒன்றையே பிரதானமாக மையப்படுத்தி உருவாக்க முயலும் இந்த எதிர்க்கட்சிக் கூட்டமைப்புக்கு சிறுபான்மை இனக் கட்சிகள் ஆதரவளித்து அங்கம் வகித்தாலும் தமிழ்பேசும் மக்களைப் பெறுத்தவரையில் அவர்கள் இவை



எவற்றினையும் நம்பி ஏமாறப்போவதில்லை என்பது மட்டும் உண்மை.

தம்மை வழிநடத்தும் தலைமைகள் இந்தக்கூட்டமைப்பில் சேருவதென்று முடிவெடுத்தாலும் தமிழ்பேசும் மக்கள் இது தொடர்பில் பெரிதாக அலட்டிக் கொள்ளமாட்டார்களென்றே நம்பலாம். ஆனால் தமிழ்பேசும் கட்சித் தலைமைகளால் தமிழ்பேசும் மக்கள் அடகு வைக்கப்படுவது நல்ல தல் என்ற கருத்தினை இங்கு சுட்டிக் காட்டுவது அவசியமாகிறது.

ஏ.எச். சித்தீக் காரியப்பர்

இதனைப்பற்றி எந்தக் கட்சிகளும் பெரிதாக அலட்டிக் கொள்ள வில்லை யென்றும் தெரிவித்துள்ளனர்.

யானைச் சின்னத்தைப் பூதாகரமான தொரு பிரச்சினையாகக் காட்டி எதிர்க்கட்சிக் கூட்டமைப்பின் உருவாக்கத்தை சிதறடிப்பதற்காக அரசாங்கம் மேற்கொள்ளும் ஒரு பிரசார உத்தியே இதுவென்றும் தெரிவித்துள்ளனர்.

இவ்வாறானதொரு பலமான எதிர்க்கட்சிக் கூட்டமைப்பில் நாமும் சேர்ந்து செயற்பட வேண்டுமென்றால் முஸ்லிம் கள் நலன்சார்ந்த எமது கொள்கைகள் ஏற்றுக்கொள்ளப்பட வேண்டுமென ஸ்ரீலங்கா முஸ்லிம் காங்கிரஸின் செயலாளர் நாயகம் எம்.ரி. ஹஸன் அலி தெரிவித்துள்ளார். ஆனால் இந்த கூட்ட



மைப்பில் தாம் அங்கம் வகிப்பது குறித்து இதுவரை கட்சியின் அதியுயர் அரசியல் பீடம் எவ்வித தீர்மானத்தையும் மேற்கொள்ளவில்லை என்றும் குறிப்பிட்டுள்ளார். அரசாங்கத்தை கவிழ்க்க வேண்டும் என்று ஒரு நோக்கத்திற்காகத் தான் இந்த எதிர்க்கட்சிக் கூட்டமைப்பு என்றால் அதற்கு எந்த வகையிலும் முஸ்லிம் காங்கிரஸ் துணை போகாது என்றும் அவர் திட்டவாடமாகத் தெரிவித்துள்ளார். இதேவேளை தமிழ் தேசியக் கூட்டமைப்பும் இது தொடர்பாக தனது நிலைப்பாட்டை தெரிவித்துள்ளது.

தமிழ் மக்களின் அபிலாஷைகளை உள்ளடக்கிய தமது திட்டங்களை ஏற்றுக் கொள்ளும் பட்சத்தில் மட்டுமே எதிர்க்கட்சிக் கூட்டமைப்பில் அங்கம் வகிப்பது குறித்து யோசிக்கலாம் என்று அது தெரிவித்துள்ளது.

ஆகவே இந்த கூட்டமைப்பில் அணிசேரவுள்ள கட்சிகளில் பெரும்பாலானவை பல்வேறு நிரந்தரனைகளை முன்வைப்பதாகவே தெரிகிறது. இந்த நிலையில் இந்த கூட்டணியின் உதயமே அஸ்தமனம் ஆகிவிடும் போன்றே தெரிகிறது.

இனப்பிரச்சனைக்கான அரசியல் தீர்வு உட்பட மேலும் பல முக்கிய விடயங்கள் தொடர்பில் பேச்சுவார்த்தை நடத்தப்படுவது ஒரு முக்கிய விடயமாகவுள்ளது. இங்கு இனப்பிரச்சனை என்பது சிறுபான்மை மக்களை விசேடமாக தமிழ் மக்களுக்குரித்தான ஒரு விடயம். தமிழ் மக்களின் பிரச்சினைக்கான தீர்வு தொடர்பில் ஐக்கிய தேசியக்கட்சியின் நிலைப்பாடு என்ன வென்பதும் அனைவரும் அறிந்த விடயம். தமிழ் மக்களின் இன்றைய துயர நிலைக்கு ஐக்கிய தேசியக்கட்சியும் முக்கிய பங்கினை வகித்துள்ளது. 1977 களின் பின்னர் தமிழ் மக்கள் தொடர்பில் ஐக்கிய தேசியக்கட்சி எவ்வாறு நடந்து கொண்டது என்பதையும் அதனால் தமிழ் மக்களுக்கு ஏற்பட்ட வடுக்களையும் எவரும் எளிதில் மறந்துவிட முடியாது.

இந்த நிலையில் தமிழ் கட்சிகளின் கோரிக்கைகளை உள்பூர்வமாக ஏற்றுக்கொண்டு எதிர்க்கட்சிக் கூட்டமைப்பில் இந்தக் கட்சிகளை எந்த அளவில் ஐக்கிய தேசியக்கட்சி உள் வாங்கிக்கொள்ளும் என்பது சந்தேகத்திற்குரியது.

ஜனாதிபதீத் தேர்தலும் பொதுத் தேர்தலும் விரைவில் இடம்பெறவுள்ள நிலையில் அவசர அவசரமாக பலம் வாய்ந்த எதிர்க்கட்சிக் கூட்டமைப்பு ஒன்றினை ஐக்கிய தேசியக்கட்சி உருவாக்குவதன்

கூட்டமைப்பு உருவாவதனை முற்றாக நிராரித்துள்ளார்.

பலமான எதிர்க்கட்சிக் கூட்டமைப்புத் தொடர்பாக ஏனைய கட்சிகளுடன் பேச்சு நடத்தும் வகையில் ஐக்கிய தேசியக் கட்சியினால் நியமிக்கப்பட்டுள்ள குழுவில் இந்தக்கட்சியின் சிரேஷ்ட நாடாளுமன்ற உறுப்பினர்களான லக்ஸ்மன் சென விரத்தன், ரவி கருணாநாயகக், லக்ஸ்மன் கிரியெல்ல, கபீர் ஹாசீம் ஆகியோர் அங்கம் வகிக்கின்றனர்.

இவர்கள் அனைவரும் ஐக்கிய தேசியக் கட்சியின் முக்கியத்துவம் மிக்க பிரமுகர்கள் நிச்சயமாக இவர்களும் கூட யானைச் சின்னத்திற்கு அப்பால் சென்று பொதுவான சின்னம் ஒன்றின் கீழ் எதிர்க்கட்சிக் கூட்டம் உருவானதை ஒரு போதும் ஏற்றுக் கொள்ள மாட்டார்கள். இதில் எந்த சந்தேகத்திற்கும்


இடமில்லை மங்கள சமரவீர கூட யானைச்சின்னத்தின் கீழ் கூட்டமைப்பு செயற்படுவதை ஏற்றுக்கொள்ளாத நிலையிலேயே இருந்தார்.

ஆனால் இப்போது மங்கள சமரவீர வேறு ஒரு கருத்தினைத்தெரிவித்துள்ளார்.

ஐக்கிய தேசியக்கட்சியின் தலைமையிலான கூட்டணியை யானைச் சின்னம் என்ன குதிரைச் சின்னத்திலாவது உருவாக்க வேண்டும் என்பதே தனது இலட்சியம் எனத் தெரிவித்துள்ளார்.

சர்வ அதிகார அரசாங்கத்தை வீட்டுக்கு அனுப்புவதும் ஆட்சி மாற்றத்திற்கு என பொதுத்தேர்தல் ஒன்றை இலக்கு வைப்பதனை இந்தக் கூட்டமைப்பின் பிரதான இலக்குகள் என்று அவர் கூறியுள்ளார்.


மங்கள சமரவீர இவ்வாறு தெரிவிப்பதில் இருந்து இந்தக்கூட்டமைப்பின் பிரதான நோக்கங்கள் தெளிவாக வெளிப்படுகின்றன. வெறும் அரசியல் என்ற இலக்கை நோக்கமாகக் கொண்டே இந்தக் கூட்டமைப்பு தோற்றிவிக்கப்பட்டுள்ளது அரசாங்கத்தை வீட்டுக்கு அனுப்பி, தேர்தல்கள் மூலம் ஆட்சி அதிகாரத்தைக் கைப்பற்றுவதே இவர்களின் தேவை என்பது உறுதிப்படுத்தப்படுகிறது.



இந்தக் கூட்டமைப்பின் பிரதான நோக்கங்களில் ஒன்றாக இனப்பிரச்சினைக்கான அரசியல் தீர்வு என்று குறிப்பிடப்பட்டாலும் அது வெள்ளிப் பாதத்திரத்துக்கு தங்க மூலம் பூசுவதற்கு ஒப்பானதே.

இதேவேளை, ஜனநாயக மக்கள் முன்னணியின் தலைவரும் நாடாளுமன்ற உறுப்பினருமான மனோ கணேசன் இந்தக் கூட்டமைப்பு குறித்து தனது கருத்துக்களையும் தெரிவித்துள்ளார். இந்த எதிர்க்கட்சிக் கூட்டமைப்பின் சின்னம் யானையாக இருப்பது ஒரு பெரியபிரச்சினையல்ல என்றும்

விரிவான எதிர்க்கட்சிக் கூட்டமைப்பு ஒன்றை அமைப்பது குறித்த உடன்படிக்கை ஒன்று எதிர்வரும் 15ஆம் திகதி கைச்சாத்திடப்படவுள்ளதாக தெரிவிக்கப்படுகிறது. இவ்வாறானதொரு கூட்டமைப்புக்கான நதி மூலமாக ஸ்ரீலங்கா சுதந்திரக்கட்சி மக்கள் பிரிவின் தலைவரும் நாடாளுமன்ற உறுப்பினருமான மங்கள சமரவீர உள்ளார். ஐக்கிய தேசியக்கட்சியை மையமாகக் கொண்டே இந்தக் கூட்டமைப்பு உருவாக்கப்பட்டுள்ளது.



இந்த எதிர்க்கட்சிக் கூட்டமைப்பு தொடர்பில் அதில் அங்கம் வகிக்க விரும்பும் கட்சிகளிடையே ஓர் இணக்கப்பாடு ஏற்பட்டால் மட்டுமே இந்த ஒப்பந்தம் கைச்சாத்தாகும் என அறிவிக்கப்பட்டுள்ள நிலையில் அந்த இலக்கு இன்னும் முழுமையாக அடையப்பெறாத நிலையிலேயே உள்ளது. இதன் காரணமாக 15ஆம் திகதிக்கு முன்னர் ஒப்பந்தம் கைச்சாத்தாகுமா? என்பது கேள்விக் குறியாகி விட்டது.

ஐக்கிய தேசியக்கட்சியை முன்னிலைப்படுத்திய இந்த விரிவான எதிர்க்கட்சிக் கூட்டமைப்பில் ஸ்ரீலங்கா முஸ்லிம் காங்கிரஸ், ஜனநாயக மக்கள் முன்னணி, ஸ்ரீலங்கா சுதந்திரக்கட்சி மக்கள் பிரிவு, புதிய சிகல உறுமய ஆகியன ஆரம்பத்தில் பங்குபெறும் எனக் கூறப்படுகிறது.

புதிய சிகல உறுமய கட்சியைத் தவிர ஏனைய அனைத்துக்கட்சிகளும் ஐக்கிய தேசியக்கட்சியின் சார்புக்கட்சிகளாகவே உள்ளன. தேர்தல்களின் போது இந்தக் கட்சிகளில் பல ஐக்கிய தேசியக்கட்சியுடன் கூட்டுச் சேர்ந்தே போட்டியிடுகின்றன என்பதனால் இந்த எதிர்க்கட்சிக் கூட்டமைப்பு சொல்லப்படும் அளவுக்கு பெரிதான ஒன்றல்ல. அத்துடன் இது பேசப்படும் அளவுக்கு பெரிதாக எடுபடுமா? என்பதும் கேள்விக்குறியே.

எதிர்க்கட்சிக் கூட்டமைப்பை அமைப்பது தொடர்பில் ஆரம்பத்திலேயே கட்சிகளுக்கும் முரண்பாடுகள் தோற்றம் பெற்றுள்ளன. இந்த கட்சிகளினால் முன் வைக்கப்படும் நிரந்தரனைகளை ஐக்கிய தேசியக் கட்சி ஏற்றுக்கொள்ளுமா என்பது சந்தேகமே.

பொதுவான எதிர்க்கட்சிக் கூட்டமைப்பு என்றால் யானைச்சின்னம் இருக்கக் கூடாது என்பது கூட்டணி வைத்துக் கொள்ள விரும்பும் பல கட்சிகளின் பிரதான நிரந்தரனையாகவுள்ளது. யானைச் சின்னத்தை விட்டுக்கொடுக்கத் தயார் இல்லை என்று ஐக்கிய தேசியக்கட்சி திட்டவாடமாக அறிவித்துள்ளது. இது இந்தக்கூட்டமைப்பின் ஆரம்பத்தையே அபசகுனமாக்கியுள்ளது.

ஐக்கிய தேசியக்கட்சியின் சிரேஷ்ட உறுப்பினரும் பிரதித்தலைவருமான கரு ஜெயகூரிய யானைச்சின்னம் அன்றி பொதுச் சின்னத்தின் கீழ் பரந்துபட்ட இந்த


ஹோலந்து நாட்டில் நீரில் மிதக்கும் பலமாடி குடியிருப்புகள் அமைக்க திட்டம்

(ஹோலந்து)
ஹோலந்து நாட்டில், நீரில் மிதக்கும் குடியிருப்புகள், வாகனங்கள் நிறுத்துமிடம் மற்றும் மிதக்கும்சாலைகள் போன்றவை அமைக்க கட்ட நிபுணர்கள் திட்டமிட்டுள்ளனர். இதுகுறித்து, அவுஸ்திரேலியன் இணையத்தளம் வெளியிட்டுள்ள தகவலில் ஹோலந்து நாட்டின் பெரும்பகுதி, கடல் மட்டத்தின் உயரத்தில் இருந்து குறைந்து காணப்படுகிறது. இதனால், குடியிருப்புகள் வெள்ளம் புகுவதே அந் நாட்டில் பெரும் பிரச்சினையாக உள்ளது. இதற்கு, கட்ட நிபுணர்கள் தற்போது ஒரு தீர்வு கண்டுபிடித்துள்ளனர். அதாவது, நீரில் மிதக்கும் வகையில் கட்டடங்கள்

அமைக்கப்படவுள்ளது. இதன்படி, நீருக்குள்ளேயே பிரமாண்டமான கொங்கிரீட் அடித்தளம் அமைக்கப்பட்டு, அதன் மீது குடியிருப்புகள் கட்டப்படும். இதனால், நீர் மட்டம் உயர்ந்தாலும், தாழ்ந்தாலும், மக்களுக்கு எவ்வித பாதிப்பும் இருக்காது. இதை, நெதர்லாந்து நாட்டின் வாட்டர்ஸ் டிரேயோவைச் சேர்ந்த கியோன் ஒல்தியஸ் என்பவர் வடிவமைத்துள்ளார். இந்த வகையில், 60 ஆடம்பர குடியிருப்புகள், வாகனங்கள் நிறுத்துமிடம், மிதக்கும் சாலை மற்றும் படகுகள் நிறுத்துமிடம் ஆகியவை அமைக்கப்படும் என்று தெரிவிக்கப்பட்டுள்ளது. (6)

விண்வெளிப் பயணம் மேற்கொள்பவர்களுக்கு சீன விண்வெளித்துறை விதிக்கும் கட்டுப்பாடு

(பீஜிங்)
வியர்வை நூற்றம் மற்றும் வாய் நூற்றம் அடித்தாலோ, அடிக்கடி ஜலதோஷத்தால் அவதிப்படுவதாக இருந்தாலோ விண்வெளிப் பயணத்துக்கு வீரர்களை சீனா தேர்வு செய்வதில்லை. அமெரிக்கா, ரஷ்யாவுக்கு அடுத்ததாக சீனாவும் விண்வெளிக்கு வீரர்களை அனுப்புவதில் சாதனை படைத்துள்ளது. விண்வெளிக்குச் செல்லும் வீரர்களைத் தேர்வு செய்வதில் சீன விண்வெளித்துறை அதிக கட்டுப்பாடுகளை விதித்துள்ளது. அதிகப்படியான வியர்வையால் உடல் நூற்றமடிக்கக்கூடாது, வாய் துர்நாற்றம் அடிக்கக்கூடாது. இதனால் குறுகிய இடம் கொண்ட மற்ற விண்வெளி வீரர்களுக்கு இடையூறு ஏற்படும் என சீன விமானப்படை டாக்டர்கள் கூறுகின்றனர். இதுமட்டுமல்ல, விண்வெளிப் பயணம் மேற்கொள்ள உள்ளவர் திடகாத்திரமானவராக இருக்க வேண்டும். அடிக்கடி ஜலதோஷத்தால் பாதிக்கப்படுவதாக இருக்கக்கூடாது. விண்வெளிப் பயணம் மேற்கொள்ள



விரும்புவரின் மூன்று தலைமுறையினரில் யாரும் பெரிய நோயால் பாதிக்கப்பட்டிருக்கக்கூடாது. இது போன்ற 100 விதிமுறைகளை விண்வெளித்துறை அறிவித்துள்ளது. நல்ல ஆரோக்கியமும், திறமையான பயிற்சி பெற்றிருந்தாலும், விண்வெளிப் பயணம் மேற்கொள்பவரின் மனைவிக்கு, விருப்பம் இல்லையென்றால், சம்பந்தப்பட்டவர் விண்வெளிப் பயணத்துக்கு தேர்வு செய்யப்படமாட்டார். (6)

பன்றிக் காய்ச்சலை தடுக்காவிட்டால் தினமும் திரண்டாண்டில் பெரும் ஆபத்து

உலக சுகாதார மையம் எச்சரிக்கை

(ஜெனீவா)
பன்றிக் காய்ச்சல் பரவுவதைத் தடுக்கா விட்டால் இன்னும் இரண்டு ஆண்டில் உலகின் மூன்றில் ஒரு பங்கு மக்கள் தொகையை பாதிக்கும் என உலக சுகாதார மையம் எச்சரித்துள்ளது. உலகளவில் தற்பொழுது அனைத்து நாடுகளுக்கும் பெரிய சவாலாக விளங்குவது பன்றிக்காய்ச்சல் நோய். இதுவரையில் ஒரு இலட்சத்து 75 ஆயிரத்து 785 பேர் இந் நோயினால் பாதிக்கப்பட்டுள்ளனர். இதில் ஆயிரத்து 116 பேர் உயிரிழந்துவிட்டனர் என ஐரோப்பா நோய்க் கட்டுப்பாடு மற்றும் தடுப்பு மையம் தகவல் தெரிவித்துள்ளது. இதுகுறித்து ஐ.நா அமைப்பின் உயர் அதிகாரி கெய்ஜி புக்டா கூறியிருப்பதாவது,



பன்றிக்காய்ச்சல் நோய்பரவுவதை தடுக்காவிட்டால் எவ்வளவு பேர் இந்நோய்க்கு ஆளாவர் எனக்கூற முடியாது. கடந்த காலங்களில் பரவிய தொற்றுநோய் மூலம் ஒரே ஆண்டில் உலகின் மூன்றில் ஒரு பங்கு மக்கள் பாதிக்கப்பட்டனர். நோய் பரவுவதன் இறுதிக் காலங்களில் அதன் பாதிப்பு அளவு நாட்டுக்கு நாடு வேறு படும். ஏழை நாடுகளில் மிக மோசமாக இருக்கும். கடந்த ஜூன் மாதமே பன்றிக் காய்ச்சல் தொற்றுநோய் எச்சரிக்கை அளவான '6' தாண்டி விட்டது. இப்பொழுது நோயின் கடுமையைக் குறைப்பதிலேயே கவனம் செலுத்த வேண்டும். நோய் இன்னும் சில மாதங்களில் மேலும் பரவும். அதுவும் நாட்டுக்கு நாடு அல்ல இனி ஒரு நாட்டுக்கு உள்ளேயே நோயின் தீவிரம் அதிகரிக்கக்கூடும். உலகிலேயே வட அமெரிக்காவும் தென் அமெரிக்காவும் இந் நோயால் கடுமையாகப் பாதிக்கப்பட்டுள்ளன. பருவகால நோயில் இருந்து வேறுபட்டு இந் நோய் கோடைகாலத்திலும் தொடர்ந்து பரவி வருகின்றது. (6)

ஆப்கான குண்டு வெடிப்பில் 3 இங்கிலாந்து வீரர்கள் பலி

(இலண்டன்)
ஆப்கானிஸ்தானில் இங்கிலாந்து இராணுவவீரர்கள் ஆப்கான் தேசிய பாதுகாப்புப் படையினருடன் சேர்ந்து பாதுகாப்பு பணியில் ஈடுபட்டிருந்தனர். அப்போது இராணுவவாகனங்களில் ரோந்து சுற்றிவந்தனர். லஷ்கர்ஹா வடக்கு பகுதியில் சென்ற போது அவர்களது வாகனத்தின் மீது தீவிரவாதிகள் வெடிகுண்டு தாக்குதல் நடத்தினார்கள். இதில் அவர்கள் பயணம் செய்த வாகனம் சுக்கலாக நொறுங்கியது. இச் சம்பவத்தில் இங்கிலாந்து இராணுவ

வீரர்கள் 3 பேர் பலியாகினர். ஒருவரின் உடல் நிலை கவலைக்கிடமாகியுள்ளது. இந்த தகவலை இங்கிலாந்து அரசின் பாதுகாப்பு துறை தெரிவித்துள்ளது. ஆப்கானிஸ்தானில் கடந்த 2001 ஆம் ஆண்டு அக்டோபர் மாதம் முதல் இங்கிலாந்து இராணுவத்தினர் பாதுகாப்புப் பணியில் ஈடுபட்டுள்ளனர். அவர்கள் மீது தீவிரவாதிகள் நடத்திய தாக்குதலில் இதுவரை 195 பேர் பலியாகியுள்ளனர். கடந்த மாதத்தில் மட்டும் 22 பேர் உயிரிழந்துள்ளனர். (6)


விமானம் மூலமாக ஏவுகணை சோதனை

(மொஸ்கோ)
"பிரமோஸ்"-கூப்பர்சொனிக் குரூஸ் ஏவுகணையை விரைவில் விமானத்திலிருந்து செலுத்தும் சோதனையை கூட்டாக மேற்கொள்ள இந்தியா -ரஷ்யா விஞ்ஞானிகள் திட்டமிட்டுள்ளனர். இத்தகவலை ரஷ்யா பாதுகாப்பு அதிகாரி

அலெக்சாண்டர் லியோனோவ் தெரிவித்தார். இந்த சோதனைக்காக, புதிய எந்திரம் உருவாக்கப்பட்டுள்ளது. அவர் தெரிவித்துள்ளார். சுகோய் -30 எம்சேஐ விமானத்தில் இருந்து இந்த ஏவுகணை செலுத்தப்படவுள்ளது. (6)


டோங்கா கப்பல் விபத்தில் 86 பேரை காணவில்லை

டோங்கா நாட்டின் கடல் பகுதியில் கப்பல் மூழ்கிய சம்பவத்தில் காணாமல் போனோரின் எண்ணிக்கை 86 ஆக அதிகரித்துள்ளது. பசுபிக் சமுத்திரத் தீவான டோங்காவில் கடந்த வியாழக் கிழமை இவ்வனர்த்தம் ஏற்பட்டது. விபத்து நடந்த பகுதியில் இன்னும் மீட்புப் பணிகள் தொடர்கின்றன. நேற்று முன்தினம் வரை 53 பேர் காப்பாற்றப்பட்டதாகவும் 86 பேரைக் காணவில்லை எனவும் மீட்புப் படை அதிகாரியொருவர் தெரிவித்துள்ளார். இரு சடலங்களும் மீட்கப்பட்டுள்ளன. ஆனால் 56 பேர் காப்பாற்றப்பட்டதாகவும் 82 பேரைக் காணவில்லை எனவும் நியூஸிலாந்து வெளிவிவகார அமைச்சு தெரிவித்துள்ளது. இதேவேளை 85 பேரைக் காணவில்லை என அவுஸ்திரேலிய பாதுகாப்பு



அமைச்சு அறிவித்துள்ளது. இக்கப்பலில் 79 பேர் பயணம் செய்ததாகவேமுன்னர் அறிவிக்கப்பட்டது. எனினும் அதில் 141 பேர் பயணம் செய்ததாக டோங்கா அதிகாரிகள் தெரிவித்துள்ளனர். இக் கப்பலில் பயணம் செய்தவர்களில் பெரும்பாலானோர் டோங்கா நாட்டைச் சேர்ந்தவர்களாவர். இக் கப்பல் மூழ்கியமைக்கான காரணம் கண்டறியப்படவில்லை. (6)

தலாய்லாமாவுக்கு சர்வதேச விருது



(வோஷிங்டன்)
திபெத் புத்த மதத் தலைவர் தலாய்லாமா சர்வதேச சுதந்திர விருதுக்கு தேர்வு செய்யப்பட்டுள்ளார். விருது வழங்கும் விழா அமெரிக்காவின் மெம்பிலில் உள்ள தேசிய மக்கள் உரிமை அருங்காட்சியகத்தில் செப்டெம்பர் மாதம் 23ஆம் திகதி நடைபெறவுள்ளது. இதில் தேசிய மக்கள் உரிமை இயக்கத்தால் தலாய்லாமா விருதுவழங்கிக் கௌரவிக்கப்படுவார். சர்வதேச சுதந்திர விருதுக்கு தலாய்லாமா தேர்வு செய்யப்பட்டுள்ளதை தேசிய மக்கள் உரிமை இயக்கத்தின் தலைவர் பெஞ்சமின் சனிக்கிழமை தெரிவித்தார்.

மக்களுக்கெதிரான அரசியல் ஒடுக்குமுறையை அகிம்சை வழியில் எதிர்கொண்டு வெற்றிபெற்றவர்கள் மகாத்மா காந்தியும், மாட்டின் லூதர் கிங்கும் இவர்கள் வழிநின்ற தற்போது போராடி வருபவர் தான் தலாய்லாமா என்று அவருக்கு புகழாரம் சூடினார். (6)

அகதிகள் போர்வையில் இராமேஸ்வரம் வந்த 3 இலங்கை இளைஞர்களிடம் விசாரணை

(இராமேஸ்வரம்)
அகதிகள் போர்வையில் இராமேஸ்வரத்தில் ஊடுருவ முயன்ற 3 இளைஞர்களை தமிழக பொலிஸார் கைது செய்தனர் அவர்கள் கொள்ளை வழக்குகளில் தேடப்படுபவர்கள் என்று தெரியவந்துள்ளது. இலங்கையைச் சேர்ந்த அனுசன் (வயது 19), சரத்பாபு (18), திருக்குமரன் (16) ஆகிய 3 தமிழ் இளைஞர்கள் கடந்த 31ஆம் திகதி பிளாஸ்டிக் படகு மூலம் இராமேஸ்வரம் அருகே உள்ள நரிக்குடி கடற்கரையில் வந்து இறங்கினர். பின்னர் 3 பேரும் தாங்கள் அகதிகளாக வந்ததாக கூறி இராமேஸ்வரம் பொலிஸாரிடம் சரணடைந்தனர். கடந்த ஆண்டு வரை மன்னார் பகுதியில் பெற்றோருடன் வசித்து வந்ததாகவும், அப்

போது ஏற்பட்ட போரினால் முல்லைத்தீவு பகுதிக்கு சென்றபோது இலங்கை இராணுவத்தினரின் தாக்குதலில் தங்கள் பெற்றோர் பலியாகிவிட்டதாகவும் வவுனியா முகாமில் இராணுவத்தினரின் கொடூரமான தாங்க முடியாமல் படகில் இங்கு தப்பி வந்துவிட்டதாகவும் தெரிவித்தனர். இதைத்தொடர்ந்து இலங்கையில் உள்ள பொலிஸாரிடம் தொடர்பு கொண்டு கியூ பிரிவு பொலிஸார் கேட்டபோது 3 வாலிபர்களும் நெடுந்தீவு பொலிஸாரால் தேடப்பட்டு வரும் முக்கிய குற்றவாளிகள் என தெரிய வந்துள்ளது. இதனையடுத்து 3 பேரையும் கியூ பிரிவு பொலிஸார் கைதுசெய்து தொடர்ந்து விசாரணை நடத்தி வருகின்றனர். (6)

ஏற்றுமதி முகாமைத்துவத் துறையில் உள்ள கல்வி வாய்ப்புக்கள்

எக்ஸ்போர்ட் மனேஜ்மென்ட் என்பதும் ஏற்றுமதி முகாமைத்துவம் என்பது இன்று ஒரு முக்கியமான துறையாக விளங்குகிறது. உலக மயமாக்கலின் பின்பாக சர்வதேச வர்த்தகத்தில் இலங்கை குறிப்பிடத்தக்க உயர்வுகளை எட்டியுள்ளது. இது சர்வதேச வணிக நிர்வாகம் தொடர்புடைய தொழில் நுட்பம் படித்தவர்களுக்கான தேவையை அதிகரித்துள்ளது என்பதுதான் இளைஞர்களுக்கான செய்தி.



சர்வதேச வணிகத்தில் மார்க்கெற்றிங்கு டொக்கிமெண்டேஷன் விப்பிங் பக்கேஜிங்

போன்ற பிரிவுகளில் திறன்பெற்றிருப்பவருக்கான தேவை அதிகரித்துக்கொண்டே போகிறது. உலக மயமாக்கல் என்பது உலக வர்த்தகத்தை ஒரு குடையின் கீழ் கொண்டு வரும் முயற்சி என்பதை அறிவேம். இது இலங்கை போன்ற நாடுகளில் ஏற்றுமதி தொடர்பான சிறப்புத் திறனாளர்களுக்கான தேவையை பல மடங்கு அதிகரித்துள்ளது. ஏற்றுமதி தொடர்புடைய முக்கிய முடிவுகளான விலை நிர்ணயம், மூலப் பொருள் கிடைக்கச் செய்வது, கோஸ்டிங், ஏற்றுமதி தொடர்பான சந்தை ஆய்வு விநியோகம் ஏற்றுமதி நிதி, அந்நிய செலவாணி போன்ற வற்றின் தொடர்புடைய படிபுத்தான் ஏற்றுமதி முகாமைத்துவம்.

பொது வாக இந்த கற்கைக்கு விண்ணப்பிப்பவர்கள் அனைவரும் இதில் சேர்ந்துவிட முடியாது. தரம் வாய்ந்த நுழைவுத் தேர்வுக்குழு விவாதம், நேர் காணல் போன்ற வடிவங்களும் கட்டங்களை தாண்டிச் சென்றுதான் ஒருவர் இதில் சேரமுடிகிறது. அதிலும் இப்படிப் பை நல்ல தரமான கல்வி நிறுவனத்தில் படித்தால் தான் மதிக்கப்படும் திறன்களைப் பெறமுடியும். இப்படிப்பட்ட காக பிரபல நிறுவனங்களால் நடத்தப்படும் நுழைவுத் தேர்வில் ஆங்கிலம்,

பொது அறிவு, ரீசனிங், பொது அறிவியல், நடப்புச் செய்திகள் போன்றவற்றிலிருந்து கேள்விகள் இடம்பெறுகின்றன. அரசால் அங்கீகரிக்கப்பட்ட சிறந்த கல்வி நிறுவனங்களும் நுழைவுத் தேர்வு மூலமாகவே மாணவர்களை இப்படிப்பில் சேர்க்கின்றனர். இப்படிப்பில் சேர்வோருக்குத் தேவைப்படும் பிரத்தியேக குணநலன்களை குழுவிவாதமும் நேர்முகத் தேர்வும் பரிசோதிக்கின்றன. பொதுவாக இத்துறை படிப்பில் சேர பட்டப்படிப்புத் தகுதி பெற்றிருக்க வேண்டும். வணிகக் கல்வி படித்திருப்பவர்களுக்கு இது மிகவும் ஏற்றது.

இத்துறையில் சான்றிதழ் இப்போதே மாற்றும் பட்டப்படிப்புக்கு தரப்படுகின்றன. இப்போதே மாற்றும் பட்டப்படிப்புக்கு க.பொ.த. உயர் தரப் பரீட்சையில் சித்தியைய்திருக்க வேண்டும்.

அடிப்படையில் எளிதில் நன்றாகப் பழகத் தெரிந்திருப்பது கடினமான கழல் களைக் கையாளும் திறன் குறித்த காலத்தில் இலக்கை எட்டும் தன்மை மற்றும் மிகச்சிறந்த தகவல் பரிமாற்றத்திறன் போன்றவை தேவைப்படுகின்றன. இப்படிப் படிப்பவருக்கு மார்க்கெற்றிங் டொக்கிமெண்டேஷன் பக்கேஜிங் துறை நிறுவனங்களிலும் சர்வதேச வணிக நிறுவனங்களிலும் மிகச்சிறந்த பணிகள் கிடைக்கின்றன. இவை பிற பிரிவுகள் இவை தான்.



எக்ஸ்போர்ட் மனேஜ்மென்ட் படிப்பவருக்கு உலக வர்த்தக கழல் பற்றிய அறிவு, வர்த்தகக் காரணிகள், சர்வதேச வணிக விதிகள் மற்றும் சட்டதிட்டங்கள் பற்றிய நுணுக்கங்கள் கற்றுத் தரப்படுகின்றன.

கல்விக்காக வெளிநாடு செல்லப் போகிறீர்களா?

அமெரிக்கா, பிரிட்டன், கனடா போன்ற நாடுகளுக்குப் படிக்கச் செல்பவர்கள் 16 மாதங்களுக்கு முன்னரே அதற்குத் தயாராக வேண்டும். மே, ஜூன் மாதங்களில் கல்வி தொடர்பான தகவல்களை வெளிநாட்டிக் காசுக்காங்கள் அலோசனை நிலை



யங்களில் விசாரிக்க வேண்டும். குடும்பம் நண்பர்கள் வெளிநாடு சென்ற அனுபவம் உடையவர்களிடம் பேசியும் தகவல்களைச்

சேகரிக்கலாம். ஜூலை ஓகஸ்ட் மாதங்களில் போபல் ஐ.ஐ.எஸ்.டி.எஸ்., ஜி.ஆர்.ஐ.ஜி.மேட், சாட் போன்ற தேர்வுகளுக்குத் தயாராக வேண்டும். ஒக்டோபர் மாதங்களில் பழைய ஆசிரியரைச் சந்தித்து பரிந்துரைக் கடிதத்தைப் பெற வேண்டும். தேவைப்பட்டால் விண்ணப்பக் கட்டுரை மற்றும் ஸ்டேட்மென்ட் ஒப்பர்பஸ் குறித்தும் ஆலோசனை பெறலாம். விண்ணப்பத்தை பூர்த்தி செய்யுத் தேவைப்படும் சான்றிதழ் களையும் தயார் செய்து கொள்ள வேண்டும். நவம்பர் முதல் ஜனவரி வரையான மாதங்களில் விண்ணப்பங்களை அனுப்பத் தொடங்கலாம். குறைந்தது ஐந்து பல்கலைக்கழகங்களுக்கு விண்ணப்பங்களை அனுப்பிவைக்க வேண்டும். மார்ச், ஏப்ரல், மே மாதங்களில் விண்ணப்பித்த பல்கலைக்கழகங்களில்



இருந்து கடிதம் வந்தவுடன் சிறந்த கல்வி நிறுவனத்தைத் தேர்வுசெய்து முற்பணைத் தொகை செலுத்த வேண்டும். பின்னர் முறையான அனுமதி கிடைத்த வுடன் விசா பெறுவதற்கான ஆவணங்களைத் தயார் செய்ய ஆலோசகரை அணுகவேண்டும். தங்குவதற்கான ஏற்பாடுகளையும் செய்ய வேண்டும். ஜூன், ஜூலை மாதங்களில் விசா வுக்கு விண்ணப்பித்து பயணத்திற்கான ஏற்பாடுகளைக் கவனிக்க வேண்டும். அவுஸ்திரேலியா, கனடா போன்ற நாடுகளில் மாணவர் விசா கிடைக்கத் தாமதமாவதால் முன்னதாகவே தயாராக வேண்டும். அமெரிக்கா பிரித்தானியா செல்ல விண்ணப்பித்தவர்கள் இணையத்தளம் மூலமாக முன்பதிவு செய்து நேரடியாகச் சென்று விண்ணப்பிக்க வேண்டும். இந்த வழி முறைகளைக் கடைப்பிடித்தால் ஓகஸ்ட், செப்டம்பர் மாதங்களில் பயணத்தைத் தொடங்கலாம்.

கார்ப்ரேட் நிறுவனங்களின் ஏற்றுமதிப் பிரிவு, ஏற்றுமதி நிறுவனங்கள், வணிக நிறுவனங்கள், ஸ்டார் மற்றும் சூப்பர் ஸ்டார் வணிக நிறுவனங்கள் எக்ஸ்போர்ட் பிராசசிங் நிலையங்கள், ஏற்றுமதி மேம் பாட்டு நிலையங்கள், கார்போ கினியரிங் மற்றும் ஹேண்டி லிங் ஏஜென்சிகள், மரைன் இன்சூரன்ஸ் நிறுவனங்கள், பக்கேஜிங் நிறுவனங்கள், ஏற்றுமதித் துறையில் இயங்கும் சிறப்பு சுய நிறுவனங்களிலும் வாய்ப்புகள் உள்ளன. வெளிநாடுகளில் இப்படிப்பட்ட கூடிய திறனாளர்களுக்கு நல்ல வரவேற்பு உள்ளது. ஒவ்வொரு நாட்டின் பொருளாதார வளர்ச்சியும் அந்த நாட்டின் ஏற்றுமதியுடன் மிக நெருங்கிய தொடர்பு கொண்டுள்ளதால் இது துறையின் ருக்கு மிகவும் பிரகாசமான எதிர்காலம் எப்போதும் உள்ளது. இத்துறை சார்ந்த எக்ஸ் கியூற்றிவ் பணியாளர்கள் மிகச்சிறந்த சம்பளங்களைப் பெறுகின்றனர். பயிற்சியின் தொடக்கத்திலேயே நல்ல சம்பளம் கிடைப்பது இது துறையில் சர்வதேச வணிகம் மற்றும் ஏற்றுமதித் தொடர்புடைய அறிவுத் திறன் பெருகப் பெருக சம்பளமும் கணிசமாக அதிகரிக்கிறது. பொதுவாக சர்வதேச நிறுவனங்களும் தனியார் நிறுவனங்களும் இத்துறையினருக்கு நல்ல சம்பளத்தைத் தருகின்றன. திறன் படைத்தவர்களுக்குவானமே எல்லை என்ற சொல்லுக்கு எடுத்துக்காட்டாக இத்துறை விளங்குகிறது.

அதிகரிக்கும் வெளிநாட்டு கல்வி யோகம்

கூடுதல் சில ஆண்டுகளாகவே சொந்த நாட்டிலிருந்து உயர் கல்விக்காக வெளிநாடுகளுக்குச் செல்பவர்களின் எண்ணிக்கை தொடர்ந்து அதிகரித்துக் கொண்டே வருவதைக் காண்கிறோம். வெளிநாடுகளுக்குக் கல்விக்காக செல்பவர்களில் மூன்றில் இரண்டு பங்கினர். அமெரிக்கா, பிரிட்டன் பிரான்ஸ், அவுஸ்திரேலியா, ஜேர்மனி, ஜப்பான் என்னும் வரிசையிலுள்ள 6 நாடுகளைத் தான் படிப்புக்காக விரும்புகின்றனர். இதில் ஜேர்மனியும் ஜப்பானும் இடம்பெற்றிருப்பது ஆச்சரியத்தை ஏற்படுத்துவது.

யுனெஸ்கோவின் குளோபல் எடிவுகேஷன் டைஜஸ்ட் 2009 ஆம் ஆண்டு ஆய்வுறிக்கையின் படி மாணவியரின் அளவு 46 சதவீதத்திலிருந்து 49 சதவீதமாக உயர்ந்துள்ளது.



எது. வெளிநாடு செல்லும் மாணவர்களை பிராந்திய ரீதியாக பார்த்தால் மேற்கு ஐரோப்பாவிலிருந்து தான் கல்விக்காக 41 சதவீத மாணவர்கள் வெளிநாடுகளுக்குச் செல்கிறார்கள். வ.அமெரிக்காவிலிருந்து 24 சதவீதத்தினரும் கிழக்கு ஆசியா மற்றும் பசுபிக் பிராந்தியத்திலிருந்து 18 சதவீதமும் செல்கின்றனர். தனி நாடாகப் பார்க்கும்போது அமெரிக்காவில் உயர்கல்வி படிப்பவர்களில் 21 சதவீதத்தினர் வெளிநாட்டினர் என்பது வியப்பூட்டும் தகவலாக இருக்கிறது.

மற்றொரு இடத்தில் தான் கல்வியைத் தொடர விரும்புகின்றனர். ஆனால் தெற்கு மற்றும் மேற்காசிய பகுதியிலுள்ள மாணவர்களில் 1.3 சதவீதத்தினர் மட்டுமே தங்களது பகுதியிலேயே கல்வியைத் தொடர விரும்புகின்றனர். பிறர் தூர தேசங்களுக்குச் செல்வதையே விரும்புகின்றனர். முன்பு வெளிநாடுகளுக்குப் படிக்கச் செல்லும் இலங்கை மாணவர்களில் 71 சதவீதத்தினர் அமெரிக்காவிற்குச் சென்றனர். இது தவிர பிரிட்டன் மற்றும் அவுஸ்திரேலியாவுக்கு எஞ்சிய மாணவர்கள் சென்றனர். ஆனால் தற்போது அவுஸ்திரேலியா, ஜேர்மனி, நியூசிலாந்து மற்றும் பிரிட்டன் ஆகிய நாடுகள் மாணவர்களின் விருப்பமாக மாறியுள்ளன. இவ்வகை உயர்கல்வி பெற அமெரிக்கா தான் இலக்கு என்ற நீண்ட நாள் போக்கிலும் மாற்றம் தெரிகிறது. தற்போது கனடா, நியூசிலாந்து, தென்னாபிரிக்கா ஆகியவை உயர் கல்வியில் முக்கியமான நாடுகளாக மாறியுள்ளன. இவை தவிர சீனா, தென்கொரியா, நியூசிலாந்து போன்ற நாடுகள் புதிய இலக்குகளாக மாறி வருகின்றமை குறிப்பிடத்தக்கது.

மடுமாதா திருவிழாவில் கலந்துகொள்ளும் பக்தர்களுக்கான வேண்டுகோள்

(கொழும்பு)

மடுத்திருப்பதியின் ஆவணித் திருவிழாவில் கலந்துகொள்ளவிருக்கும் பக்தர்களுக்கு திருவிழாவுக்கான முன்னேற்பாடுகள் குறித்து திருத்தலத்தின் பரிபாலகர் வெளியிட்டிருக்கும் ஊடக அறிக்கையில் ஆவணிமாதம் 15 ஆம் திகதி இடம்பெறும்.

மடு அன்னையின் திரு விழாவில் நாட்டின் பல்வேறு பகுதிகளில் இருந்தும் யாத்திரிகள் மடுவீதியூடாக தங்கள் வாகனங்களில் உட்செல்ல முடியும். ஆயினும் இலங்கை போக்குவரத்துச் சபை பஸ் வண்டிகளில் பயணிக்கும் யாத்திரிகள் மன்னார் மத வாச்சி வீதியின் மடுச் சூழிவரை சென்று பின் அங்கிருந்து மடுத் திருத்தலம் வரை விசேட போக்குவரத்துச் சேவைகள் மூலம் பயணிக்க வேண்டும்.

தனியார் வாகனங்களில் பயணிக்கும் யாத்திரிகள் தங்களுடைய வாகன அனுமதிப் பத்திரங்களோடு அவ் வாகனத்தில் பயணம் செய்வோரின் அடையாள அட்டை இலக்கங்கள் உள்ளடங்கிய மூன்று பெயர் பட்டியல் பிரதிகளையும் எடுத்துச் செல்ல வேண்டும்.

ஆவணிமாதம் 6ஆம் திகதி தொடக்கம் 11ஆம் திகதிவரை பயணிக்கும் யாத்திரிகள் இரவில் மடுத்திருத்தல சூழலில் தங்க முடியாது. இந் நாட்களில் மடு வீதியில் இருந்து திருத்தலத்திற்கு காலை 6 மணி முதல் உட்செல்லமுடியும்.

இவ்வாறு பயணிப்பவர்கள் இரவு 9 மணிக்கு முன்னதாக திருத்தல சூழலில்

இருந்து தமது இருப்பிடங்களுக்கு திரும்ப வேண்டும். இந் நாட்களில் காலை 11 மணிக்கும், மாலை 4 மணிக்கும் சிறப்புத் திருப்பலிகள் தமிழ், சிங்கள மொழிகளில் இடம்பெறும். எதிர்வரும் 12 ஆம் திகதி தொடக்கம் 16 ஆம் திகதி வரையான நாட்களில் மாத்திரம் யாத்திரிகள் மடுவில் தங்குவதற்கு அனுமதிக்கப்படுவார்கள். இந் நாட்களில் வழமை போன்ற மாலை ஆராதனைகள் 6.30 மணிக்கு இடம்பெறும்.

இதேவேளை, மதவாச்சி சோதனை நிலையத்தின் ஊடகப் பயணம் செய்யும் யாத்திரிகள், ஆவணி 6ஆம் திகதி தொடக்கம் 11ஆம் திகதிவரை இச் சோதனை நிலையத்தை காலை 6மணிக்கும் நண்பகல் 12 மணிக்கு இடையிலும், 12ஆம், 13ஆம் திகதிகளில் காலை 6மணிக்கும், பிற்பகல் 4 மணிக்கு இடையிலும், 14 ஆம் திகதி காலை 6மணிக்கும் பிற்பகல் 6மணிக்கு இடையிலும், 15ஆம் திகதி அதிகாலை 3மணியிலிருந்து பிற்பகல் 4மணிவரைக்கும் கடக்க முடியும் எனத் தெரிவிக்கப்படுகிறது.

இம்முறை ஆவணி திருவிழாவிற்காக மடுவிற்குள் வரும் யாத்திரிகள் போதுமான அளவு உணவுப்பொருட்கள், விறகு, குடி தண்ணீரையும் தங்களுடன் எடுத்து வருமாறு கேட்டுக்கொள்ளப்படுகின்றார்கள்.

மேலும் மதுபானம், ஐஸ்கிரீம், விளையாட்டுப் பொருட்கள் என்பவற்றை மடுவிற்குள் எடுத்து வருதல் முற்றாகத் தடை செய்யப் பட்டிருக்கின்றது என்பதையும் திருத்தல நிர்வாகம் அறியத்தருகின்றது. (6)

கிளிநொச்சி அரசு அதிபர் பொறுப்பும் இமெல்டா சுகுமாரிடம் ஒப்படைப்பு

முல்லைத்தீவு மாவட்ட அரசாங்க அதிபர் திருமதி இமெல்டா சுகுமாரிடம் கிளிநொச்சி மாவட்ட அரசாங்க அதிபர் பொறுப்பும் மேலதிகமாக ஒப்படைக்கப்பட்டுள்ளது.

இவர் கடந்த எட்டு வருட காலமாக முல்லைத்தீவு மாவட்ட அரசாங்க அதிபராக கடமையாற்றி வருகிறார்.

அரசு நிர்வாக சேவையில் கடந்த இருபத்தி ஆறு வருடங்களாகக் கடைமையாற்றி வரும் இவர் எம். ஏ. பட்டதாரியாவார். அத்துடன் முகாமெத்துவ நிர்வாகப் பரீட்சைகளிலும்

சித்தியடைந்துள்ளார்.

கிளிநொச்சி அரசாங்க அதிபராக இருந்த நா. வேதநாயகன் கடந்த வாரம் பயங்கரவாத புலனாய்வுப் பிரிவு பொலிஸாரினால் விசாரணைக்கு கொழும்புக்கு அழைத்து வரப்பட்டுள்ளார்.

இந்த நிலையில் கிளிநொச்சி மாவட்ட நிர்வாக நடவடிக்கைகளை மேற்கொள்ளும் பொறுப்பை அரசு நிர்வாக உள்நாட்டு அலுவலக அமைச்சு திருமதி இமெல்டா சுகுமாரிடம் ஒப்படைத்துள்ளது. (6)

சிறைச்சாலைகளிலுள்ள தமிழ் அரசியல் கைதிகள் குறித்து இன்று ஆராய்வு

(கொழும்பு)

சிறைச்சாலைகளில் இருக்கும் தமிழ் அரசியல் கைதிகள் உட்பட பல்வேறு விடயங்கள் தொடர்பாக இன்று பாதுகாப்பு அமைச்சர் நடைபெற இருக்கும் மாதாந்த கூட்டத்தில் ஆராயப்பட இருப்பதாக நீதி மற்றும் சட்ட மறுசீரமைப்பு பிரதி அமைச்சர் வீ. பத்திரசிகாமணி தெரிவித்தார்.

அவர் மேலும் தெரிவித்ததாவது, பாதுகாப்பு அமைச்சில் இன்று நடைபெற உள்ள கூட்டத்தில் அமைச்சர் மிலிந்த மொரகொட, பாதுகாப்பு அமைச்சின் செயலாளர் கோத்தபாய ராஜபக்ஷ, பொலிஸ்மா அதிபர், சிறைச்சாலைகள் ஆணையாளர் நாயகம் உட்பட அமைச்சின் உயரதிகாரிகளும் கலந்து கொள்ளவுள்ளனர்.

இன்று நடைபெறவிருக்கும் மாதாந்த கூட்டத்தில் அவசரகாலச் சட்டம் மற்றும் பயங்கரவாதத் தடைச்சட்டம் ஆகியவற்றின் கீழ் கைது செய்யப்பட்ட பெரும் எண்ணிக்கையானோர் சிறைச்சாலையில் நீண்ட காலமாக இருந்து வருகின்றனர்.

இவர்கள் மீது இதுவரை வழக்குத் தொடரப்படவில்லை. இது குறித்து கவனம் செலுத்தப்படவுள்ளது.

அத்துடன் நீதித்துறை மற்றும் சிறைச்சாலைகளில் ஏற்பட்டுள்ள இட நெருக்கடி குறித்தும் இக்கூட்டத்தில் ஆராயப்படவுள்ளது. இதேவேளை தமிழ் அரசியல் கைதிகள் விடுதலை தொடர்பாக ஜனாதிபதி மஹிந்த

ராஜபக்ஷவுடன் பேச்சுவார்த்தை நடத்த தயாராக இருப்பதாக தமிழ்த் தேசிய கூட்டமைப்பினர் தெரிவித்திருந்தமை குறிப்பிடத்தக்கது.

தம்மை விடுதலை செய்யக்கோரி தமிழ் அரசியல் கைதிகள் கடந்த சில தினங்களுக்கு முன்னர் நான்கு தினங்கள் உண்ணாவிரதப் போராட்டம் நடத்தினர் என்பது குறிப்பிடத்தக்கது. (6)

தமிழ் மக்கள் கல்வித்துறையில்

கூடுதலான கவனம் செலுத்த வேண்டும்


கருத்திற்கு கட்சியின் அமைப்பாளர்

(கொழும்பு)

கடந்த 30 வருடங்களாக தமிழ் மக்களின் கல்வித் துறை சீரழிந்துள்ளது. ஆனால் தற்போது நாட்டின் சமூகமான நிலைமை ஏற்பட்டுள்ளதனால் இனிமேல் தமிழ் மக்கள் கல்வித்துறையில் கூடுதலான கவனம் செலுத்தவேண்டும். இதற்கு பெற்றோர்களும் ஆசிரியர்களும் கல்விமான்களும் கூட்டாகச் செயல்பட வேண்டும். அப்போதுதான் குறுகிய காலத்தில் கல்வி நிலைமையை அபிவிருத்தி செய்து எமது எதிர்கால சந்ததியை சிறந்த கல்விமான்களாக்க முடியும்.

இவ்வாறு ஜனாதிபதியின் அம்பாறை மாவட்ட இணைப்பாளரும், ஸ்ரீலங்கா சுதந்திரக் கட்சி அமைப்பாளருமான இனியபாரதி தெரிவித்துள்ளார். (6)

நல்லூரான் திருவடிக்கு இன்று 15 ஆம் திருவிழா



சீந்தையல் குடி கொண்ட வேலன்

சிவனின் மைந்தன் - எம்

சீந்தையில் குடி கொண்ட வேலன்

நாம் பக்தி வைத்தால் - எம்மைப்

பரவசப்படுத்தும் பாலன்

பிரணவத்தின் பொருள் உரைத்த மூலன்

இவனை வணங்கிழன் காத்தாராம்

ஓடிவிடுவான் காலன்

எஸ். கே. மனோகரன், சுன்வாகம்

திருவருள் புரிய வேண்டும்

செந்தமிழ் வீரீந்துச் சொன்ன

சீர் நல்லைப் பதியில் வாழுவே !

இந்தநற் புயியில் வாழ்வு

எதனையும் வீரும்பா நின்ற

அந்தநக் கீரனார் போல்

அப்பனை! உம்மை பாட

செந்தமிழ்ச் சொற்கள் நல்கித்

திருவருள் புரிய வேண்டும்

வே. குமாரசுவாமி, காரைநகர்

உன் கடன் தீர்த்திடய்யா...

உன் மறந்தோம்

உறவுகளைப் பிரிந்தோம்

உழுதுண்ட நம் நிலம் மறந்தோம்.

உள்ளதெல்லாம் இழந்தோம்

கும்பிடும் கரம் இழந்தோம் - உன்னைக்

கூப்பிடும் நாவிழந்தோம் - ஆனாலும்

கொற்றவளை உன் நிழல் நாடி

கூடித் துதிக்கின்றோம்

ஓம் என்னும் நாமம்

இன்னும் மறக்கவில்லை

ஜங்கரன் தம்பியே

உன்னையே நம்பியே

எம்கரம் கூப்பினோம்

உன் கடன் தீர்த்திடய்யா

ந. சந்திரலிங்கம், அச்சுவேலி

முருகனிடம் மன்றாடுகின்றேன்

ஆறுகாலப் யுகையிலே - வேலோடு

ஆறு முகத்தானைக் கண்டேன்

ஆனைமுகன் தம்பியிடம் - மன

ஆறுதலை வேண்டுகின்றேன்

மலைக் குறத்தி வள்ளியுடன் - தெய்வானையும்

மணந்த குமரேசனிடம்

மக்கள் துயர் போக்கிடவே

மனமுருகி மன்றாடுகின்றேன்

சு. வள்ளியம்பை, சாவகச்சேரி



அழகன் முருகன் அபயம் அளிப்பான்!
அவன்தான் பணிவோர்க்கு அருள்மழை பொழிவான்!

வெங்கடேஸ்வரா

இல.125A, 127 கஸ்தூரியார் வீதி,
யாழ்ப்பாணம்.



எறும்புபோல் உபதேசித்தவர் யாருமில்லை. ஆனால் அது பேசுவதே கிடையாது

- சிபிராங்கலின்



தமிழ் அரசியல் கட்சிகளுக்கு தேர்தல் தரும் தத்துவம்

யாழ்ப்பாண மாநகர சபைத் தேர்தல் நடந்து முடிந்து முடிபுகளும் வெளியாகிவிட்டன.

ஐக்கிய மக்கள் சுதந்திரக் கூட்டமைப்புக்கு வெற்றி கிடைத்துள்ளது.

இவையெல்லாம் தேர்தல்-அதன் பின்வருகின்ற முடிபுகள் என்ற குறுகிய நிலைக்குள் அடங்கக் கூடியவை.

ஆனால் அதேநேரம் ஈழத்தமிழர்களின் எதிர்காலம் குறித்து எவரும் கவலை கொள்ளாமல் இருக்க முடியாதென்பதில் தமிழ் அரசியல் கட்சிகளுக்குள் இருவேறு கருத்திற்குக் முடியாதென்பது தெளிவு.

தேர்தல் சுமுகமாக நடைபெற்றதென்பதும் வன்முறைகள் இருக்கவில்லை என்பதும் ஏற்புடையவை. எனினும் வாக்களித்த வீதம் பற்றி சிந்தித்தால் தமிழ்மக்களுக்கு தேர்தல் என்பதற்கப்பால் வேறு ஏதாவொரு தேவை உண்டென்பது தெளிவுபடுத்தப்படுகின்றது.

இத்தேவை என்னவென்பதை ஈழமக்கள் ஜனநாயகக்கட்சி, தமிழ்த் தேசிய கூட்டமைப்பு, தமிழர் விடுதலைக் கூட்டணி உள்ளிட்ட இதர தமிழ்க்கட்சிகள் அனைத்தும் நன்குணரும்.

இருந்தும் சமகால அரசியல் சூழலில் தத்தம் அரசியல் இருப்பை பாதுகாப்பதுதான் அவசியம் என தமிழ் அரசியல் கட்சிகள் உணர்ந்துள்ளன.

தமிழ் மக்கள்-தமிழ் இனம் என்ற சிந்தனை புரையோடி இருக்குமாயின் குறைந்தது தமிழ்த் தேசியக் கூட்டமைப்பேனும் யாழ். மாநகர சபைத் தேர்தலில் போட்டியிடாமல் தேர்தலுக்கு எதிர்ப்புத் தெரிவிப்பதுடன் யாழ். மாநகர மக்களே! எங்கள் உறவுகள் முகாமில் அடையட்டிடுக்கும் போது தேர்தல் அவசியமா என்று கோஷம் இட்டிருக்கலாம்.

இருந்தும் அவர்கள் சவு, தேர்தலில் போட்டியிட்டனர் என்பதை எண்ணும் போது யாழ். மாநகர சபையின் முன்னாள் ஆணையாளர் சீ.வீ. கே.சிவஞானம் அவர்கள் தேர்தல் குறித்து தெரிவித்த 'மரண வீட்டில் திருமண நிகழ்வு' என்ற அர்த்த புஷ்டியான கருத்தை மீள நினைவூட்ட வேண்டியுள்ளது.

இதற்கு மேலாக தமிழ் அரசியல்கட்சிகள் தொடர்ந்தும் தனித்து நின்று ஒருவரை ஒருவர் கடித்துக் குதறுவார்களாக இருந்தால் தமிழ் இனத்தின் எதிர்காலம் மிக இருண்டதாக-ஒளி புகழமுடியாத இருளாக அமையும் என்பது சர்வநிச்சயம். எனவே தற்காலிக பகைமை களை தூக்கி எறிந்துவிட்டு தமிழ் இனத்தின் விடிவுக்காக தமிழ் அரசியல் கட்சிகள் ஒன்று சேர்ந்து ஓர் அணியில் திரண்டு இந்தியாவை துணையாக்கி பேரிழப்பிலும் புத்திசாலித்தனமாக வென்றோம் என்ற பெருமைக்கு ஆளாக வேண்டும்.

இல்லையெல் இலங்கை நாடாளுமன்றத்தில் கொண்டுவரப்படும் இன, மத சார்புப் வயய்களை அரசியல் கட்சிகளில் தடை செய்யும் சட்டம் உங்கள் அனைவரையும் சூழ்நிலைக் கைகிகளாக்கும். இது உண்மை.

புலிகளின் இரகசியத் தொடர்புகள் கே.பி. மூலம் அம்பலமானது!

லங்காத்தீப தெரிவிப்பு

(கொழும்பு)

விடுதலைப் புலிகளின் புதிய தலைவர் கே.பி. கைதாசியுள்ள 48 மணித்தியாலங்களுக்குள் புலிகளின் ஆயுதங்கள் மற்றும் ஆதரவாளர்கள், உள்நாட்டு வெளிநாட்டு பிரதிநிதிகள் பற்றிய சகல தகவல்களையும் அம்பலப்படுத்தியுள்ளதாக ஞாயிறு லங்காத்தீப தெரிவிக்கின்றது.

அந்த செய்தியின் விபரம் வருமாறு:

கே.பி.யின் தகவல்களை அடுத்து எதிர்வரும் தினங்களில் பல சுற்றிவளைப்புக்களை மேற்கொள்ளவுள்ளதாக பாதுகாப்புத் தரப்பு தெரிவித்துள்ளது. மலேசியாவில் கே.பி. கைதாகும் சமயம் இந்தோனேசிய அச்சே பிரதேசத்தில் நாடு கடந்த தமிழீழம் அமைப்பது குறித்து ஆலோசனையில் இருந்ததாக குறிப்பிடப்படுகிறது.

இலங்கைப் புலனாய்வுப் பிரிவின் தனித்த முயற்சியினால்

லும் ஏனைய நான்கு நாடுகளின் உதவியுடனும் கே.பியை கைதுசெய்ய முடிந்துள்ளது. புலிகளின் சர்வதேச பிரிவு தலைவர்களுள் ஒருவரான அறிவுமுகனுடன் ஏற்படுத்திக் கொண்ட முரண்பாடுகளை அவர் கைது செய்யப்படுவதற்கான பாடையை அமைத்துக் கொடுத்துள்ளது என்று தெரியவருகிறது.

கே.பி. தற்பொழுது வெளியிடப்பட்டுள்ள தகவல்களின்படி அவர் சந்தித்த தூதுவர்கள் மற்றும் பிரபல சர்வதேச அமைப்புக்களின் தலைவர்கள் பற்றிய விபரங்கள் அரசாங்கத்திற்கு கிடைத்துள்ளன.

கே.பி. கைதான செய்தியினை பாதுகாப்பு செயலாளர், ஜனாதிபதிக்கு அறிவித்த பொழுது மிகவும் மகிழ்ச்சியுற்ற ஜனாதிபதி முழுமையாக புலிகளை முடக்கிவிட்டதற்காக பாதுகாப்பு செயலாளருக்கும் புலனாய்வுப்பிரிவினருக்கும் பாராட்டுதல்களை தெரிவித்துள்ளார் என்றும் அச்செய்தியில் குறிப்பிடப்பட்டுள்ளது.

(ச-5)

யாழ். மாநகர சபைத்தேர்தல் வெற்றி ஜனாதிபதி மகிந்த நன்றி தெரிவிப்பு அமைச்சர் மகிந்தானந்த தகவல்

(யாழ்ப்பாணம்)

யாழ்.மாநகர சபைத் தேர்தலில் ஐக்கிய மக்கள் சுதந்திரக் கூட்டமைப்பை வெற்றிபெறச் செய்த அனைவருக்கும் ஜனாதிபதி மகிந்த ராஜபக்ஷ நன்றி தெரிவித்துள்ளதாக ஜனாதிபதி யால் யாழ்.மாநகர சபைத் தேர்தல் இணைப்பாளராக நியமிக்கப்பட்டிருந்த அமைச்சர் மகிந்தானந்த அளக்கமகே தெரிவித்துள்ளார்.

20 வருடங்களிற்கு மேலாக யுத்த சூழ்நிலையில் வாழ்ந்து மக்கள் பட்ட துன்ப வேதனைகளை நாம் அறிவோம். இன்று அரசாங்கத்தை நம்பி வெற்றிலைச் சின்னத்திற்கு வாக்களித்து ஐக்கிய மக்கள் சுதந்திரக் கூட்டமைப்பின் கைகளை பலப்படுத்தியதற்கு நாங்கள் நன்றிகளைத் தெரிவித்துக் கொள்கின்றோம்.

உங்களிற்குக் கொடுத்த வாக்குறுதிகளை மிக விரைவில் நிறைவேற்றுவோம் என்றும் எம்மோடு உதவிபுரிந்த அமைச்சர் டக்ளஸ் தேவானந்தா, சிறி ரெலோ, ஈரோஸ், சிறிலங்கா சுதந்திரக் கட்சி யாழ். மாவட்ட அமைப்பாளர்கள் மற்றும் உதவி புரிந்த அனைவருக்கும் நன்றிகளைத் தெரிவித்துக் கொள்கின்றோம் என,

மின்சக்தி எரிசக்தி அமைச்சர் மகிந்தானந்த அளக்கமகே வெளியிட்ட செய்திக் குறிப்பில் தெரிவிக்கப்பட்டுள்ளது.

(ச)

தேர்தலில் மக்கள் ஆர்வம் காட்டாமையொழிந்ததை ஏற்படுத்தி உள்ளது தமிழ்த் தேசிய கூட்டமைப்பு அறிக்கை

(யாழ்ப்பாணம்)

தமக்கு வாக்களித்த வாக்காளர் களுக்கு தமிழ்த் தேசியக் கூட்டமைப்பு நன்றி தெரிவித்துள்ளது. இது தொடர்பாக தமிழ்த் தேசியக் கூட்டமைப்பின் நாடாளுமன்ற உறுப்பினர் மாவை.சேனாதிராசா அறிக்கை ஒன்றை வெளியிட்டுள்ளார்.

அதில் தெரிவிக்கப்பட்டுள்ளதாவது:

யாழ்.மாநகர சபைக்கும் வவுனியா நகர சபைக்குமான தேர்தல் 08.08.2009 இல் நடந்து முடிந்துள்ளது. வவுனியா நகர சபையில் தமிழ்த் தேசியக் கூட்டமைப்பு வெற்றி பெற்றிருப்பது ஆறுதல் தரும் செய்தியாகும்.

யாழ்ப்பாணத்தில் 18.26% வாக்குகளை பதியப்பட்டுள்ளன. ஒரு இலட்சத்து நான்காயிரம் வாக்காளர்களில் கிட்டத்தட்ட 40 ஆயிரம் வாக்காளர் அட்டைகள் விநியோகிக்கப்பட்டிருக்கவில்லை. பல ஆயிரக்கணக்கான வாக்காளர்களிடம் தேசிய அடையாள அட்டை இல்லை. இராணுவத்தினரால் வழங்கப்பட்ட அடையாள அட்டைகளை இருந்துள்ளன.

அதனால் அவர்களால் வாக்களிக்க முடியவில்லை. 80.74% மக்கள் இத்தேர்தலில் பங்குபற்ற வில்லை என்பது கவனிக்கத்தக்கது.

தேர்தலில் 18.26% மிகக் குறைந்தளவு வாக்குகள் பதியப்பட்டமைக்கு மக்களிடம் ஏற்பட்டிருந்த அச்சம், பீதி மட்டுமல்ல மன விரக்தியும் அதனால் ஏற்பட்ட தேர்தலில் ஈடுபாற்ற தன்மையும் ஒரு காரணமாகும்.

அரசாங்கம் திட்டமிட்டவாறு, எதிர் பார்த்தவாறு தமிழ் மக்கள்

பெருமளவில் வாக்களிக்கவில்லை என்பது வெளிப்படையானது. அரசு வெற்றி பெறும்- என்ற அறிவிப்பை அரசு நிறைவேற்றியுள்ளது. ஆனால் உண்மையில் அரசு எதிர் பார்த்த அளவிற்கு தமிழ் மக்களிடம் வெற்றி பெறவில்லை.

யாழ்ப்பாணத்தில் 18.26% வாக்களிப்பையும் வவுனியாவில் தமிழ் ரசக் கட்சி வெற்றிபெற்று ஆளும் கட்சிக் கூட்டமைப்பு மூன்றாம் இடத் திற்குத் தள்ளப்பட்டமையும் தமிழ் மக்களிடம் ஆளும் கட்சி எதிர் பார்த்த வெற்றியை பெறவில்லை என்பதை நிரூபிப்பதும் உள்ளது.

எவ்வாறெனினும் வவுனியா நகர சபைத் தேர்தலில் எமது வேட்பாளர்களுக்கு எதிரான வன்முறைகள் கட்டவிழ்த்து விடப்பட்டுமக்களும் அச்சுறுத்தப்பட்டிருந்த நிலையில் தமிழ்த் தேசியக் கூட்டமைப்பை வெற்றிபெற வைத்தமைக்காக அங்குள்ள மக்களிற்கும் வேட்பாளர் களுக்கும் தலை வணங்கி நன்றியைத் தெரிவித்துக் கொள்கின்றோம்.

யாழ்ப்பாணத்தில் தமிழ்த் தேசியக் கூட்டமைப்பிற்கு 8 ஆயிரத்திற்கும் மேலான வாக்குகள் பதியப்பட்டுள்ளன. பல இடங்களில் எமது மக்கள் தேர்தலில் அக்கறை காட்டாமல் வாக்களிக்காமல் இருந்தமை ஏமாற்றத்தை ஏற்படுத்தியுள்ளது.

இருப்பினும் தமிழ்த் தேசியக் கூட்டமைப்பிற்கு வாக்களித்த மக்களிற்கு இதயபூர்வமான நன்றியைத் தெரிவித்துக் கொள்கிறோம் என்றுள்ளது.

(ச)

சுவாமி விவேகானந்தரின் எல்லாவற்றிலும் இறைவனைக் காணலாம்

பெரிய ஆற்றின் கரையில் உட்கார்ந்து கொண்டு தாகத்தால் நாம் இறந்து கொண்டிருக்கிறோம். உணவுக்குவியல்களுக்கு அருகே அமர்ந்து கொண்டு பசியால் செத்துக் கொண்டிருக்கின்றோம். இதே ஆனந்த மயமான பிரபஞ்சம் உள்ளது. ஆனால் நாம் காணவில்லை. நாம் எப்போதும் அதற்குள் தான் இருக்கிறோம். ஆனால் எப்போதும் அதை தவறாகவே புரிந்து கொள்கிறோம். இந்த ஆனந்தமயமான பிரபஞ்சத்தை நமக்கு காட்ட முயல்வாகத்தான் எல்லா மதங்களும் கூறுகின்றன.

ஆனந்த மயமான இந்த பிரபஞ்சத்தை காண்பதற்கான ஏக்கம் எல்லோருடைய இதயத்திலும் இருக்கிறது. எல்லா நாடுகளும் இதைத்தான் தேடிக்கொண்டிருக்கின்றன.





I.L.O வின் CBTRREE செயற்றிட்டத்தின் ஊடாக நல்லூர் விதாதா வள நிலையத்தால் உணவு பதனிடுதல் மற்றும் பெறுமதி சேர்த்தல் தொடர்பான பயிற்சி நெறி அண்மையில் நடத்தப்பட்டது. இதில் ஜே/116 கிராம மாதர் சங்கத் தலைவி திருமதி வ.சோமசுரியசிங்கம் மங்கல விளக்கேற்றுவதையும் பிரதம விருந்தினராக கலந்துகொண்ட உதவித்திட்டமிடல் பணிப்பாளர் க.மகேஸ் வரன் உரையாற்றுவதையும் பயிற்சியாளர் மாணவர்களுக்கு பயிற்சி வழங்குவதையும் நிகழ்வில் கலந்துகொண்டவர்களையும் படங்களில் காணலாம்.

பத்மநாதன் கைத்துடன் புலிகள் மீதான வெற்றி முழுமை பெற்றது கோத்தபாய தெரிவிப்பு

(கொழும்பு)
செல்வராஜா பத்மநாதன் கைது செய்யப்பட்டதுடன் தமிழீழ விடுதலைப் புலிகள் மீதான வெற்றி இப்போது முழுமை பெற்றுள்ளது என்று இலங்கை பாதுகாப்பு அமைச்சின் செயலர் கோத்தபாய ராஜபக்ஷ தெரிவித்துள்ளார்.
காலியில் உள்ள ரிசம்ன் கல்லூரியில் நடைபெற்ற நிகழ்வில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.
அந்தக் கல்லூரியில் பயின்று பின்னர் இலங்கைப்படைகளில் இணைந்து உயிரிழந்தோருக்கு மதிப்பளிக்கும் நிகழ்வு கடந்த வெள்ளிக்கிழமை நடைபெற்றது.
30 வருடங்களாக பயங்கரவாதத்தின் விளைவாக ஏற்பட்டிருந்த எதிர்மறைச் சிந்தனைகளில் இருந்து அடுத்த தலை முறைகள் விடுவிக்கப்பட்டிருக்கின்றன.
இப்போது நாட்டின் அபிவிருத்தி பற்றி சிந்திக்க வேண்டும். நாட்டின் ஜனாதிபதி படைத்

தளபதிகள் சாதகமான வழிகளில் சிந்தித்தாலேயே விடுதலைப்புலிகளைத் தோற்கடிக்க முடிந்தது என்றும் அவர் கூறினார். (6)
க.பொ.த உயர்தரப் பரீட்சை நாளை ஆரம்பமாகவுள்ளது
(கொழும்பு)
இம்முறை உயர்தரப்பரீட்சைக்கு 2 இலட்சத்து 42 ஆயிரத்து 100 பாடசாலை மாணவர்கள் தோற்றவுள்ளதாக இலங்கை பரீட்சைத் திணைக்களம் தகவல் வெளியிட்டுள்ளது. இதன்போது கலை, வர்த்தகம், விஞ்ஞானம் பாடவிதானங்களுக்கான பரீட்சைகளுக்கு மாணவர்கள் தோற்றவுள்ளனர்.
2009ஆம் ஆண்டிற்கான உயர்தரப் பரீட்சைகள் நாளை ஆரம்பமாகி செப்ரம்பர் 5ஆம் திகதி வரை நடைபெறவுள்ளது.
நாடளாவியரீதியில் ஆயிரத்து 828 பரீட்சை நிலையங்களில் இந்த பரீட்சைகள் இடம்பெறுகின்றன. (6-4)

இலங்கை தமிழர் பாதுகாப்பு இயக்கம் சார்பில் சென்னையில் பேரணி

இலங்கைத் தமிழர் பாதுகாப்பு இயக்கம் சார்பில் ஈழத்தமிழர்களின் வாழ்வுரிமைகளை பாதுகாக்க உலகத் தமிழர் பிரகடனத்தை அறிவிக்கும் பேரணி நடைபெறவுள்ளது.
இந்த பேரணி சென்னையில் எதிர்வரும் 20ஆம் திகதி தமிழர் தேசிய இயக்கத் தலைவர் பழ.நெடுமொறன் தலைமையில் நடைபெறவுள்ளது.
இதில் பு.ம.க.நிறுவனர் டாக்டர் இராமதாஸ், ம.தி.மு.க பொதுச்செயலாளர் வைகோ, தா.பாண்டியன், திண்டிவனம்

இராமமூர்த்தி பசுபதி பாண்டியன் உள்ளிட்ட பலர் கலந்துகொள்ளவுள்ளனர்.
இது குறித்து பழ நெடுமொறன் கூறுகையில் பேரணி முடிவில் பொதுக்கூட்டம் நடைபெறவுள்ளது. இந்த பிரகடனம் உலக நாடுகள் அனைத்திலும் பிரசாரம் செய்யப்படும் பிற மாநில நகரங் களான மும்பை, பொங்கலூர், திருவனந்த புரம் நகரங்களிலும் அங்கு வாழும் தமிழர் களால் கூட்டம் நடத்தப்பட்டு பிரகடனம் நிறைவேற்றப்படவுள்ளது என்றார். (6)



கொக்குவில் மேற்கு சனசமூக நிலைய சுப்பிரமணியம் மாலதி முன்பள் னியில் வருடாந்த மெய் வல்லுநர் போட்டியில் பிரதம விருந்தினராகக் கலந்துகொண்ட கொக்குவில் இந்துக்கல்லூரி அதிபர் அ.அகிலதாஸ் உரையாற்றுவதையும் அருகில் விருந்தினர்கள் அமர்ந்திருப்பதையும் படத்தில் காணலாம்.

மண்டப முகாமில் அடிப்படை வசதிகளை மேற்கொள்ள ஏற்பாடு

மண்டபம் முகாமில் இதுவரை 945 குடும்பங்களைச் சேர்ந்த 3 ஆயிரத்து 82 பேர் தங்கியுள்ளனர்.
கடந்த மாதம் 58 குடும்பங்களைச் சேர்ந்த 99 பேர் இந்த முகாமிற்கு புதிதாக வந்துள்ளனர்.
மேற்படி முகாமில் அடிப்படை வசதிகளை இராமநாதபுர் மாவட்ட ஆட்சியாளர் ஹரிகர்ன் நடவடிக்கை எடுத்துள்ளார். அவர் மண்டப அகதிகள் முகாமுக்கு விஜயம் செய்து அங்குள்ளவர்களின் குறைகளைக் கேட்டறிந்தார்.
இதுகுறித்து அவர் தெரிவிக்கையில், முகாமில் புதிய மின்விளக்குகள் மின் இணைப்பு உப கரணங்கள் வாங்க ரூ.1.90 இலட்சமும் 400 வீடுகளுக்கு மின் இணைப்பு வழங்க 11.35 இலட்சமும் கழிப்பறைகள் கட்ட தண்ணீர் வசதி செய்து கொடுக்க ரூ.6 இலட்சமும் தனித்துணை ஆட்சியர் அலுவலக கட்டடத்தை பராமரிக்க ரூ.3.80 இலட்சமும் நிதி ஒதுக்கக்கோரி அரசுக்கு கருத்துரு அனுப்பப்பட்டுள்ளது.
இதேபோல் வீதி வசதிகள், வீடுமுது பார்த்தல் மற்றும் அடிப்படை வசதிகளை மேற்கொள்ள ரூ.6.11 கோடி நிதி ஒதுக்கீடு செய்ய அரசிடம் வலியுறுத்தப்பட்டுள்ளது.
முகாமில் தங்கி உள்ளவர்களுக்கு கடந்த

ஆண்டு பணக் கொடையாக ரூ.1.07 கோடியும் உணவு கட்டணமாக ரூ.3.88 இலட்சமும் வழங்கப்பட்டுள்ளது.
நடப்பு ஆண்டில் இதுவரை ரூ.43.42 இலட்சம் பணக் கொடையாகவும் ரூ.87 ஆயிரத்து 667 உணவு கட்டணமாகவும் வழங்கப்பட்டுள்ளது.
இவர்களுக்கு கடந்த ஆண்டு 3.87 இலட்சம் கிலோ அரிசியும் ரூ.33.51 இலட்சம் கிரய தொகையும் வழங்கப்பட்டுள்ளது.
நடப்பு ஆண்டில் இதுவரை ரூ.1.05 இலட்சம் கிலோ அரிசியும் ரூ.8.66 இலட்சம் கிரய தொகையும் வழங்கப்பட்டுள்ளன.
முகாமில் உள்ள காப்பிணிப் பெண்களுக்கு டாக்டர் முத்து லட்சுமி மகப்பேறு நிதி உதவி திட்டத்தின் கீழ் கடந்த 2007-2008 ஆம் ஆண்டில் 58 பேருக்கும் 2008-2009 ஆம் ஆண்டு 31 பேருக்கும் நடப்பு ஆண்டில் இது வரை 16 பேருக்கும் தலா ரூ.6 ஆயிரம் வீதம் வழங்கப்பட்டுள்ளது.
அகதிகளின் பயன் பாட்டிற்காக அம் புலன்ஸ் வண்டி புதிதாக வாங்கப்பட்டுள்ளது.
மேலும் சென்னை சி.ஆர்.எஸ் தொண்டு நிறுவனம் சார்பில் ரூ.1.08 கோடி மதிப்பீட்டில் பல்வேறு பணிகள் நடைபெற்று வருகிறது என்றார். (6)

பாராளுமன்ற தேர்தல் சட்ட மூலத்தில் மாற்றம் கொண்டு வரப்படவுள்ளது

(கொழும்பு)
பாராளுமன்ற தேர்தல் சட்ட மூலத்தில் மாற்றம் ஏற்படுத்தப்படவுள்ளதாக தெரிவிக்கப்படுகிறது.
ஏற்றுக் கொள்ளப்பட்ட சகல அரசியல் கட்சிகளும் வருடாந்தம் கணக்கு அறிக்கைகளை சமர்ப்பிக்க வேண்டும் எனவும் அவை மூன்று மொழிகளிலும் பத்திரிகைகளின் ஊடாக மக்களுக்கு தெரியப்படுத்த வேண்டும்

எனவும் புதிய சட்டதிருத்த பரிந்து ரையில் தெரிவிக்கப்பட்டுள்ளது.
இதேவேளை தொடர்ச்சியாக இரண்டு பொதுத் தேர்தல்களில் போட்டியிடாத அரசியல் கட்சிகளின் அனுமதியை இரத்து செய்யத் தீர்மானிக்கப்பட்டுள்ளது.
சகல கட்சிகளிலும் பெண் அரசியல் வாதிக்கின் எண்ணிக்கையை உயர்த்த வேண்டுமென கோரிக்கை விடுக்கப்பட்டுள்ளது. (6)



வலிகாமம் கல்வி வலய பாடசாலைகளுக்கிடையில் நடைபெற்ற விளையாட்டு நிகழ்வுகளில் வெற்றி பெற்ற அணிகளை கௌரவிக்கும் நிகழ்வு அண்மையில் நடைபெற்றது. இதில் கூடைப்பந்தாட்டத்தில் முதலிடத்தையும் வலைக்கோலாட்டத்தில் இரண்டாம் இடத்தையும் பெற்ற யாழ்ப்பாணக் கல்லூரி வீரர்களுடன் கல்லூரி முதல்வர் என்.ஏ.விமலேந்திரன், கூடைப்பந்தாட்டப்பயிற்றுநரும் கல்லூரியின் கனிஸ்ட் இணை உப அதிபருமாகிய ஏ.சி.பிரான் னிஸ் ஆகியோரைப் படத்தில் காணலாம்.

பாகிஸ்தான் கிளாவு விவற்றி: இலங்கை தொடரை கைப்பற்றியது

(கொழும்பு) நவீட் அல் ஹசன்-மொகமட் ஆயிர் ஜோடியின் துல்லியமான புந்து வீச்சு கைகொடுக்க பாகிஸ்தான் அணி 132 ஓட்டங்கள் வித்தியாசத்தில் இலங்கை அணியை வீழ்த்தியது. இலங்கைக்கு சுற்றுப்பயணம் மேற்கொண்டுள்ள பாகிஸ்தான்

அணி 3 டெஸ்ட், 5 ஒருநாள் மற்றும் ஒரு இருபது-20 போட்டிகள் கொண்ட தொடரில் விளையாடுகின்றது. இதில் டெஸ்ட் தொடரை 2:0 என்ற கணக்கில் கைப்பற்றிய இலங்கை அணி ஒருநாள் தொடரை 3:1 என்ற கணக்கில் தனதாக்கியது.

இந்நிலையில் ஐந்தாவதும் இறுதிமான ஒருநாள் போட்டி நேற்று கொழும்பு ஆர்.பிரேமதாஸ் விளையாட்டரங்கில் பகலிரவு ஆட்டமாக நடைபெற்றது. இப் போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய பாகிஸ்தான் அணி



யூனிஸ் கான்- மிஸ்பா உல் ஹக் ஜோடியின் சிறப்பான இணைப்பாட்டத்தின் மூலம் 50 ஓவர்களில் 8 விக்கெட்டுக்களையிழந்து 279 ஓட்டங்களை எடுத்தது. இதில் அணித் தலைவர் யூனிஸ் கான் 76 ஓட்டங்களையும் மிஸ்பா உல் ஹக் ஆட்டமிழக்காமல் 73 ஓட்டங்களையும் மெகமெட் யூசுப் 43, நஷீர் 35 ஓட்டங்களையும் நவீட் உல் ஹசன் 29 புந்துகளில் (ஒரு பவுண்டரி 2, சிக்ஸர்கள் உட்பட) 33 ஓட்டங்களையும் எடுத்தனர். புந்து வீச்சில் குலசேகர 3 விக்கெட்டுக்களையும் பிரசாத், மென் டீஸ், மத்யூஸ் மற்றும் ஜெயசூர்யா

வியடைந்தது. இதில் கண்டம்பி ஆட்டமிழக்காமல் 42 ஓட்டங்களையும் மஹேல ஜெயவர்த்தனா, பண்டார ஆகியோர் தலா 31 ஓட்டங்களையும் குமார் சங்கக்கார 16 ஓட்டங்களையும் அதிக பட்சமாக எடுத்தனர். ஏனையோர் இரட்டை இலக்கைக் கூட எட்டாமல் ஆட்டமிழந்தனர். புந்துவீச்சில் மொகமெட் அமீர், நவீட் உல் ஹசன் ஆகியோர் தலா 4 விக்கெட்டுக்களையும் சகீட் அப்பிரீடி 2 விக்கெட்டையும் வீழ்த்தினர். இப் போட்டியில் சகல துறைகளிலும் அசத்தி பாகிஸ்தான் அணியின் வெற்றியை உறுதி செய்த நவீட் உல்

ஆஸி. இன்னிங்ஸ் வெற்றி; ஆஷஸ் தொடர் சமனிலையில்



(லீட்ஸ்) நான்காவது டெஸ்டில் அவுஸ்திரேலிய அணி இன்னிங்ஸ் மற்றும் 80 ஓட்டங்கள் வித்தியாசத்தில் வெற்றிபெற்று தொடரை 1:1 என்ற கணக்கில் சமனிலை செய்தது. ஆஷஸ் தொடர் என வர்ணிக்கப்படும் இங்கிலாந்து - அவுஸ்திரேலியா அணிகள் மோதும் 5 போட்டிகள் கொண்ட டெஸ்ட் இங்கிலாந்தில் நடைபெற்று வருகின்றது. இதில் முதலாவது, மூன்றாவது போட்டிகள் சமனிலையானதுடன் இரண்டாவது போட்டியில் வெற்றி பெற்று இங்கிலாந்து அணி தொடரில் 1:0 என்ற கணக்கில் முன்னிலையிலிருந்தது. இந் நிலையில் நான்காவது டெஸ்ட் கடந்த 7 ஆம் திகதி லீட்ஸில் ஆரம்பமானது. இப் போட்டியில் நாணயச் சுழற்சியில் வெற்றிபெற்று

முதலில் துடுப்பெடுத்தாடிய இங்கிலாந்து அணி முதலாவது இன்னிங்ஸில் 102 ஓட்டங்களை மாத்திரம் எடுத்து சகல விக்கெட்டுக்களையும் இழந்தது. இதில் பிறிர் ஆட்டமிழக்காமல் 37 ஓட்டங்களையும் பொப்ரா 30 ஓட்டங்களையும் அதிகபட்சமாக எடுத்தனர். புந்து வீச்சில் சிடில் 5 விக்கெட்டுக்களையும் ஸ்ருவெட் கிளார்க் 3 விக்கெட்டுக்களையும் ஹில்பென் ஹயூஸ், ஜோன்ஸன் ஆகியோர் தலா ஒரு விக்கெட்டையும் வீழ்த்தினர். தொடர்ந்து தனது முதலாவது இன்னிங்ஸில் துடுப்பெடுத்தாடிய அவுஸ்திரேலிய அணி நோத்தின் சிறப்பான சதத்தின் மூலம் சகல விக்கெட்டுக்களையும் இழந்து 445 ஓட்டங்களை எடுத்தது. இதில் நோர்த் 110 ஓட்டங்களை

யும் மைக்கெல் கிளார்க் 93, அணித் தலைவர் ரிக்கி பொண்டிங் 78, வோடர்ஸ்ஷன் 51 ஓட்டங்களையும் எடுத்தனர். புந்து வீச்சில் பிரோட் 6 விக்கெட்டுக்களையும் ஹார்மிசன், ஒனியோன்ஸ் ஆகியோர் தலா 2 விக்கெட்டுக்களையும் வீழ்த்தினர். இந்நிலையில் முதலாவது இன்னிங்ஸில் 343 ஓட்டங்கள் வித்தியாசத்தில் பின்னிலையிலிருந்து இங்கிலாந்து அணி இரண்டாவது இன்னிங்ஸில் துடுப்பெடுத்தாடி 263 ஓட்டங்களை மாத்திரம் எடுத்து சகல விக்கெட்டுக்களையும் இழந்து இன்னிங்ஸ் மற்றும் 80 ஓட்டங்கள் வித்தியாசத்தில் தோல்வியடைந்தது. இதில் பிரோட் 62 ஓட்டங்களையும் பிறிர் 61 ஓட்டங்களையும் அணித் தலைவர் ஸ்ரொரஸ் 32, குக் 30 ஓட்டங்களையும் எடுத்தனர். புந்து வீச்சில் ஜோன்ஸன் 5 விக்கெட்டுக்களையும் ஹில்பென் ஹயூஸ் 4 விக்கெட்டுக்களையும் சிடில் ஒரு விக்கெட்டையும் வீழ்த்தினர். இவ் வெற்றியின் மூலம் அவுஸ்திரேலிய அணி 5 போட்டிகள்கொண்ட டெஸ்ட் தொடரை 1:1 என்ற கணக்கில் சமனிலை செய்தது. இப் போட்டியில் அவுஸ்திரேலிய அணியின் வெற்றிக்கு வழியமைத்த நோர்த் ஆட்டநாயகனாகத் தெரிவானார்.



ஆகியோர் தலா ஒரு விக்கெட்டையும் வீழ்த்தினர். பதிலுக்கு 50 ஓவர்களில் 280 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய இலங்கை அணி முன்னணித் துடுப்பாட்ட வீரர்கள் சொதப்ப 34.2 ஓவர்களில் 147 ஓட்டங்களை மாத்திரமெடுத்து சகல விக்கெட்டுக்களையுமிழந்து 132 ஓட்டங்கள் வித்தியாசத்தில் தோல்

ஹசன் ஆட்டநாயகனாகத் தெரிவானதுடன் தொடர் நாயகன் விருதை இலங்கை அணியின் திலாள் துஷார பெற்றுக் கொண்டார். இப் போட்டியில் தோல்வி அடைந்த போதும் 5 போட்டிகள் கொண்ட ஒருநாள் தொடரை இலங்கை அணி 3:2 என்ற கணக்கில் கைப்பற்றியது.

சுழல் நாயகன் முரளியின் சாதனைப் பயணம் 105



முதலாவது டெஸ்டில் தோல்வியடைந்த இலங்கை அணி இரண்டாவது டெஸ்டில் வெற்றி பெறவேண்டிய கட்டாயத்தில் களமிறங்கியது. 1998ஆம் ஆண்டு மார்ச் 27ஆம் திகதி சென்சூரியன் பாக்கில் ஆரம்பமான இரண்டாவது டெஸ்டில் நாணயச் சுழற்சியில் வெற்றி பெற்று முதலில் துடுப்பெடுத்தாடிய இலங்கை அணி முதல் இன்னிங்ஸில் 303 ஓட்டங்களை எடுத்து சகல விக்கெட்டுக்களையும் இழந்தது. இதில் முரளிதரன் 36 புந்துகளை எதிர்கொண்டு 11 ஓட்டங்களை எடுத்ததுடன் திலகரட்ணவுடன் இணைந்து 9 ஆவது விக்கெட்டுக்காக 35 ஓட்டங்களை பகிர்ந்து கொண்

டார். தொடர்ந்து தனது முதலாவது இன்னிங்ஸில் துடுப்பெடுத்தாடிய தென்னாபிரிக்க அணி, முரளிதரனின் சூழலில் சிக்கி 200 ஓட்டங்களை மாத்திரம் எடுத்து சகல விக்கெட்டுக்களையும் இழந்தது. இதில் முரளிதரன் 30 ஓவர்கள் புந்து வீசி 8 ஓட்டமற்ற ஓவர்கள் உட்பட 63 ஓட்டங்களைக் கொடுத்து முன்னணித் துடுப்பாட்ட வீரர்களான கேர்ஷ்டன் (13), அணித் தலைவர் குரோன்ஜே (10), பொலக் (1), பவுச்சர் (13) மற்றும் டொனால்ட் (6) ஆகியோரை வெளியேற்றி 5 விக்கெட்டுக்களைச் சாய்த்தார். இந்நிலையில் முதலாவது இன்னிங்ஸில் 103 ஓட்டங்கள் முன்னிலையில் இரண்டாவது

இன்னிங்ஸில் துடுப்பெடுத்தாடிய இலங்கை அணி முன்னணித் துடுப்பாட்ட வீரர்கள் சோபிக்காத நிலையில் 122 ஓட்டங்களை மாத்திரம் எடுத்து சகல விக்கெட்டுக்களையும் இழந்தது. இதில் முரளிதரன் 11 புந்துகளின் 2 பவுண்டரிகள் உட்பட 15 ஓட்டங்களை எடுத்தார். பதிலுக்கு 226 ஓட்டங்களை எடுத்தால் வெற்றி என்ற இலக்குடன் இரண்டாவது இன்னிங்ஸில் துடுப்பெடுத்தாடிய தென்னாபிரிக்க அணி 4 விக்கெட்டுக்களை மாத்திரமீழந்து 226 ஓட்டங்களை எடுத்து 6 விக்கெட்டுக்கள் வித்தியாசத்தில் வெற்றி பெற்று தொடரை 2:0 என்ற கணக்கில் முழுமையாகக் கைப்பற்றியது.

இதில் முரளிதரன் 23.5 ஓவர்கள் புந்துவீசி 4 ஓட்டமற்ற ஓவர்கள் உட்பட 94 ஓட்டங்களைக் கொடுத்து லிபொன் போர்க் (45), அக்கர்மன் (2), கொல்லின் (0) ஆகியோரை ஆட்டமிழப்புச் செய்து 3 விக்கெட்டுக்களை வீழ்த்தினார். **பாலா** இப்போட்டியில் முரளிதரன் இரண்டு இன்னிங்ஸிலுமாக 8 விக்கெட்டுக்களை வீழ்த்தியதுடன் தொடரில் 16 விக்கெட்டுக்களை வீழ்த்தி அசத்திய போதும் முன்னணித் துடுப்பாட்ட வீரர்கள் சோபிக்காத நிலையில் இலங்கை அணி தொடரை இழந்தது. (பயணிக்கும்)



படை அதிகாரிகள் பல...

ரோகித போகொல்லாகம், சரத் அமுனுகம், சம்பிக்க ரணவக்க, அனூர பிரியதர்சன யாப்பா, விநாயகமூர்த்தி முரளிதரன், டலஸ் அழகப்பெரும, ஜனாதிபதியின் செயலர் லலித் வீரதுங்க, ஜனாதிபதியின் ஆலோசகர் பசில் ராஜபக்ஷ, பிரதி அமைச்சர்களான பைசல் முஸ்தபா, சசீந்திர ராஜபக்ஷ, தேசிய விடுதலை முன்னணியின் தலைவர் விமல் வீரவன்ச, வெளிவிவகாரத் துறை அமைச்சின் செயலாளர் பாலித் ஹோகன்ன, கடற்படையின் முன்

னாள் தளபதி வசந்த கரன்னகொட, அருணி விஜய வத்தன, சச்சின் வாஸ் குணவத்தன, ஏ.ஏ.எம். அஸ்வர், லூசியன் ராஜகருணா நாயக்க மற்றும் போரில் வெற்றிபெற முக்கிய காரணமாக இருந்த சில படை அதிகாரிகள் ஆகியோர் கடந்த வாரம் இறுதி செய்யப்பட்ட பட்டியலில் இடம் பெற்றிருந்தனர். ஆனால் இந்தப் பட்டியலில் சிலர் நீக்கப்பட்டு மேலும் பலர் சேர்க்கப்படலாம் என்றும் தெரிகிறது. (ச-5)



தேர்தலில் வாக்களித்தவர்களுக்கு ஈ.பி.டி.பி. நன்றி தெரிவிப்பு

(பாழ்ப்பாணம்) அழிவுகளில் இருந்து ஆக்கத்திற்காக, கனவுகளிலிருந்து யதார்த்தத்திற்காக தடைகள் நீங்கி வளம் கொழிக்கும் வாழ்வுக்காக வாக்களித்து எம்மைப் பல்படுத்திய அனைவருக்கும் எமது மனமார்ந்த நன்றிகளைத் தெரிவித்துக் கொள்கிறோம் என ஈழமக்கள் ஜனநாயகக் கட்சியின் செயலாளர் நாயக மும் அமைச்சருமான டக்ளஸ் தேவானந்தா தெரிவித்துள்ளார். நீங்களும் நாங்களும் இணைந்த இப்பயணத்தில் இழந்தவைகள் அனைத்தையும்

மீள்பெற்று நடைமுறைச் சாத்தியமான தீர்வை வென்றெடுக்க தொடர்ந்தும் பாடுபடுவோம் என கட்சி விடுத்துள்ள செய்திக் குறிப்பில் தெரிவிக்கப்பட்டுள்ளது. யாழ்.மாநகர சபைத் தேர்தலில் ஐக்கிய மக்கள் சுதந்திரக் கூட்டமைப்புடன் இணைந்து வெற்றிலைச் சின்னத்தில் போட்டி யிட்ட ஈ.பி.டி.பி.யின் வேட்பாளர்களை பல்படுத்திய அனைத்து வாக்காள மக்களுக்கும் கட்சியின் சார்பாக நன்றிகளைத் தெரிவித்துக் கொள்கின்றோம் என தெரிவிக்கப்பட்டுள்ளது. (ச-5)

சர்வதேச சட்ட நியமனங்களுக்கு...

அறிக்கையில் மேலும் முக்கியமாகத் தெரிவிக்கப் பட்டிருப்பதாவது; தமிழீழ விடுதலைப் புலிகள் இயக்கத்தின் புதிய அரசியல் இராஜதந்திரப் பாதையை தலைமை தாங்கி வழிநடத்தி வந்த செல்வ ராஜா பத்மநாதன், ஓகஸ்ட் மாதம் 5 ஆம் திகதி தாய்லாந்தில் வைத்து கைது செய்யப்பட்டு கொழும்புக்கு கொண்டு செல்லப்பட்டதாக இலங்கை, அனைத்துலக, உடகங்களில் அறிவிக்கப்பட்டுள்ளது. தாய்லாந்து நாட்டின் எல்லைக்குள் இவ்வாறான கைது நடைபெற்றது என்பதை தாய்லாந்து அரசு மறுத்துள்ளது. மேலும் பத்மநாதன் மலேசிய தலைநகர் கோலாலம் பூரில் வைத்து கடத்தப்பட்டதாக சில உடகங்கள் தெரிவிக்கின்றன. தமிழீழ விடுதலை புலிகளுக்கு நெருக்கமானவர்கள் உட்பட தமிழ்ச் சமூகத்தில் பல வேறு தரப்புகளிடம் இருந்து பெறப்பட்ட தகவல்களின் அடிப்படையில் கோலாலம்பூரில் உள்ள ரியூன் விடுதியில் இக்கடத்தல் நடத்தப்பட்டதாக நாம் அறிகின்றோம். செல்வராஜா பத்மநாதனின் பெயர் இன்ற போலீஸ் தேடப்படுவோர் பட்டியலில் இடம் பெற்றுள்ளதாயின் அனைத்துலக அரசுகள் அவற்றின் துறைகளினால் மேற்கொள்ளப்

படும் எவ்வகையான கைது நடவடிக்கைகளும் உள்நாட்டு சட்ட ஒழுங்கு நடைமுறைகளுக்கும் அனைத்துலக சட்ட ஒழுங்குகளுக்கும் அமைவாக மேற்கொள்ளப்பட வேண்டும் என்பதை நாம் தீர்க்கமாக நம்புகின்றோம். செல்வராஜா பத்மநாதன் சித்திரவதைகளுக்கு எதிரான சட்டமுறையின் மூன்றாம் சரத்துக்கு அமைய பாதுகாப்பு உரிமை உடையவர். அதன்படி எந்தவொரு நாட்டிலும் ஒருவர் சித்திரவதைக்கு உட்படுத்தப்படும் சாத்தியம் இருந்தால் அந்த நாட்டுக்கு அவர் எடுத்துச் செல்லப்படுதல் தடை செய்யப்படுகின்றது. செல்வராஜா பத்மநாதன் தமிழீழ விடுதலைப் புலிகளின் இயக்கத்தின் அரசியல் மீள் உருவாக்க முயற்சிகளில் மிக தீவிரமாக ஈடுபட்டிருந்தார் என்பதையும் தமிழ் மக்களின் சுயநிர்ணய உரிமைகளுக்கான போராட்டத்தினை அரசியல் இராஜதந்திர அணுகுமுறைகளை நோக்கி வழிநடத்திக் கொண்டிருந்தார் என்பதையும் குறிப்பிட விரும்புகின்றோம். இப்பணியில் அவர் பெரும் சவால்களை எதிர் கொண்டிருந்தபோதும் இலங்கைத் தீவில் தமிழர்களுக்கான நீதியான அரசியல்

புலிகளின் புதிய...

ஜனாதிபதி வழங்கிய செவ்வியின் தமிழாக்கம் வருமாறு: கே.பி.யின் கைது எவ்வளவு முக்கியமானது என்று நீங்கள் நினைக்கிறீர்கள்? அவரது கைது இலங்கைக்கு மிக முக்கியமானது. ஏனெனில் அவர்தான் பிரபாகரனுக்குப் பின்னர் விடுதலைப் புலிகளின் புதிய தலைவராக இருக்கிறார். இப்போது அவர் எங்குள்ளும் உள்ளார். அவரை நாங்கள் எங்களுக்கு பாதுகாப்பில் வைத்திருக்கின்றோம். அவர் இப்போது இலங்கையில்தான் தடுத்து வைக்கப்பட்டுள்ளார். இது மே 18 ஆம் திகதி விடுதலைப் புலிகளைத் தோற்கடித்த பின்னர் உங்களுக்குக் கிடைத்த முதலாவது பெரிய வெற்றி என்று சொல்லலாம் அல்லவா? சரி, இதைக் கொண்டு எவ்வாறு விடுதலைப் புலிகளின் சர்வதேச ஆயுத மற்றும் பணப் பரிவர்த்தனைத் தொடர்புகளை முறியடிக்கப் போகிறீர்கள்? என்னால் தனியே இதனைச் செய்ய முடியாது.

சர்வதேசம் இதற்கு எமக்கு ஆதரவு வழங்க வேண்டும். இது அவர்களுடைய பொறுப்பாகவே நான் நினைக்கிறேன். எல்லா நாடுகளுடைய அரசாங்கங்களும் இணைந்து இதற்கு உதவு வேண்டும். பயங்கரவாதம் என்பது இலங்கைக்கு மட்டுமான பிரச்சினை அல்ல. அது முழு உலக குக்குமான பிரச்சினை. எல்லோரும் இணைந்துதான் அதனை முடிபுக்குக் கொண்டுவர முடியும். கே.பி.யின் கைது பற்றி? அவர் எவ்வாறு கைது செய்யப்பட்டார் என்று நான் கதைக்கப்போவதில்லை. ஆனால் முக்கியமான விடயம் என்னவென்றால் அவர் எங்குள்ளும் தற்போது உள்ளார் என்பது தான். அவரைக் கைது செய்ய எங்களுக்குப் பலர் உதவினார்கள். அவர்களுக்கு இவ்விடத்தில் நான்கள் நன்றி சொல்ல வேண்டும். பயங்கரவாதத்தை கையாள்வது குறித்து? எங்கள் எல்லோருக்கும் உள்ள பொறுப்பு அது. இது ராஜபக்ஷவின் வழிமுறையா அல்லது புடிவின் வழிமுறையா என்பதல்ல பிரச்சினை. எங்களிடம் ஒரு வழிமுறை இருக்கிறது. அதனைக் கொண்டு பயங்கரவாதத்தை இல்லா தொழித்தோம். நாங்கள் எல்லோரும் இணைந்து உலகிலிருந்தே பயங்கரவாதத்தை தோற்கடிக்க வேண்டும். அதுதான் நாம் செய்வ வேண்டியது. புலிகளின் வலையில்லாதல் குறித்து? தெற்காசியப் பிராந்தியத்தின் பல நாடுகளிடையே இவர்கள் சுதந்திரமாக உலாவி வருகிறார்கள். அவர்கள் அங்கு தங்களுக்கு நடவடிக்கைகளை மேற்கொள்கிறார்கள். இன்னும் சில மேற்கு நாடுகளிலும் அவர்கள் பலமாக இருக்கிறார்கள். இணைப்பிரச்சினைக்கான தீர்வு குறித்து? இது நிச்சயமாக உள்நாட்டிலிருந்து கொண்டு வரப்படும் தீர்வுதான். நாங்கள் வெளியிலிருந்து எதனையும் பிரதி பண்ண விரும்பவில்லை. முக்கியமாக மேற்கிலிருந்து குறைந்தபட்சம் அயல்நாடுகளிலிருந்து கூட எதனையும் நாம் பிரதி பண்ண விரும்பவில்லை. எல்லா வகையான தீர்வுகள் தொடர்பாகவும் அக்கறை செலுத்தலாம். தீர்வுநாட்டினுள் இருந்துதான் எழும். உண்மையான தீர்வு மக்களிடமிருந்து வரும். அது எல்லா மக்களாலும் ஏற்றுக் கொள்ளப்படக் கூடியதாக இருக்கும். எல்லா சமூகங்களாலும் அங்கீகரிக்கப்படக் கூடியதாக இருக்கும். அதிகாரப் பகிர்வு இந்தப் பிரச்சினையைத் தீர்க்க உதவும் என்று நினைக்கிறீர்களா? எங்களிடம் அரசமைப்பிலேயே அதிகாரப்பகிர்வு இருக்கிறது. ஆனால் நாங்கள் எவ்வளவு கொடுக்கப் போகிறோம் என்பதுதான் கேள்வியாக உள்ளது. அது ஒரு பிரச்சினை இல்லை. அது விரைவில் செய்யப்பட்டு விடும். மாநகர சபைகள், மாகாண சபைகள், உள்ளூராட்சி சபைகள் என பல விடயங்கள் இருக்கின்றன. அரசியல்மைப்பை நடைமுறைப்படுத்தும் போது அவர்களுக்கு மேலதிகமாக எதனைக் கொடுக்கலாம் என்று பார்க்கலாம். 80 வீத மான தமிழர்கள் தெற்கில் சீக்களவர்களுடன் வாழ்கிறார்கள். நான் சொல்கிறேன் சிறுபான்மையினர் என்று இங்கு வருமில்லை. தமிழருக்கான தீர்வு? ஜே.ஆரோ சந்திரிகா ரொணிலோ எவரும் பிரபாகரனுடன் பேசவே முயன்றார்கள். 13-வது திருத்தச் சட்டத்தை பிரபாகரன் முதலில் ஏற்றுவித்தார். கையொப்பம் பட்டிருந்தார். பின்னர் திடீரென அவர் அதனை நிராகரித்தார். நானும் கூட அவருடன் பேச முயன்றேன். ஏழு மாதங்களாக நாங்கள் முயற்சி செய்தோம். அவர் பேசக்கூடாத கதவை மூடிவிட்டார். இறுதியாக நான் இவ் வழியைத் தேர்ந்தெடுத்தேன் என்றார். (ச-5)

+ LAVA HOSPITAL +

75, TEMPLE ROAD, JAFFNA
(ICRC சந்தி அருகாமையில்) T.P: 0212224333

- * சத்திர சிகிச்சை நியுனர்
- தினமும்: காலை 7.00 மணி
- * பெண் நோயியல் மகப்பேற்று நியுனர்கள்
- வியாழன் பி.ப. 4 மணி, திங்கள் பி.ப. 1.00 மணி
- * வயாது வைத்திய நியுனர்
- வியாழன் பி.ப. 4.00 மணி
- * பற்றிச்சிகிச்சை கிளிநிகி - தினமும் பி.ப. 4.00 மணி.

SCAN, ECG, இரத்த, சலப் பரிசோதனைகள்

No: 151, KANNATHIDDY ROAD
0212227251

71, SIVAPIRAGASAM ROAD
VANNARPONNAI

90/7, Potpathy Road, Kokuvil

எதிர்காலம் நோக்கிய நகர்வினை நம்பிக்கையுடனும் தீவிர மன உறுதியுடனும் முன்னெடுத்து வந்தார். பத்மநாதனின் உயிர்ப்பாதுகாப்பு தொடர்பாக அஞ்சுவது போலவே இந்த மக்களின் பாதுகாப்பு தொடர்பாகவும் நாம் அஞ்சுகின்றோம். இதனால் இந்த மூன்று லட்சம் மக்களின் பரிதாபநிலைக்கு விரைவில் தீர்வு காண்பதிலும் பத்மநாதன் எல்லா வித அனைத்துலக விழுமியங்களுக்கு

இன, மத...

வரும் அரசியல் கட்சிகள் ஒருவருட்காலத்திற்குள் மீள் விண்ணப்பம் செய்து அனுமதி பெற்றுக்கொள்ள வேண்டுமென குறிப்பிட உள்ளார். மேலும் செயற்பாத அரசியல் கட்சிகளை தடை செய்யவும் புதிய சட்டத்தில் ஏற்பாடுகள் மேற்கொள்ளப்பட்டுள்ளன. நாட்டில் மொத்தமாக 60 அரசியல் கட்சிகள் இருந்த போதிலும் அவற்றில் 20 கட்சிகள் மட்டுமே செயற்பாட்டு அரசியலில் ஈடுபட்டு வருகின்றன. அரசியலில் பெண்களுக்கு போதுமான எவு சந்தர்ப்பம் வழங்கும் வகையில் திருத்தங்கள் மேற்கொள்ளப்பட உள்ளதாக அவர் குறிப்பிட்டுள்ளார். கட்சிகளின் கணக்கு விபரங்கள் மும் மொழிப்பத்திரிகைகளிலும் பிரசுரிக்கப்படும் எனவும் தெரிவித்துள்ளார். (ச)

சேவை

- * ரேடியோக்கள்
- * Amplitier
- * Computer
- * கசற் ரேடியோக்கள்
- உடன் திருத்திக் கொடுக்கப்படும்
- குறியீடு-சுகல எலக்ரோனிக் உதிரியாகங்களும் கொழும்பிலிருந்து பெற்றுக்கொடுக்கப்படும்.

- * ரெலிவிசன்
- * CD Player
- * சலவை இயந்திரங்கள்
- * CD Playerகள்

- * வீடியோ டெக்
- * DVD Player

விபரங்களிற்கு:- NEWASIAN CENTER
(Jaffna Technical Institute நிறுவனத்தின் கிளை நிறுவனம்)
56/15, எர்ரான்லி வீதி (சம்பத் வங்கி அருகாமை), யாழ்ப்பாணம்.
T.P:- 0779254078, 0718561654

(C-2999)

இன, மத...

வரும் அரசியல் கட்சிகள் ஒருவருட்காலத்திற்குள் மீள் விண்ணப்பம் செய்து அனுமதி பெற்றுக்கொள்ள வேண்டுமென குறிப்பிட உள்ளார். மேலும் செயற்பாத அரசியல் கட்சிகளை தடை செய்யவும் புதிய சட்டத்தில் ஏற்பாடுகள் மேற்கொள்ளப்பட்டுள்ளன. நாட்டில் மொத்தமாக 60 அரசியல் கட்சிகள் இருந்த போதிலும் அவற்றில் 20 கட்சிகள் மட்டுமே செயற்பாட்டு அரசியலில் ஈடுபட்டு வருகின்றன. அரசியலில் பெண்களுக்கு போதுமான எவு சந்தர்ப்பம் வழங்கும் வகையில் திருத்தங்கள் மேற்கொள்ளப்பட உள்ளதாக அவர் குறிப்பிட்டுள்ளார். கட்சிகளின் கணக்கு விபரங்கள் மும் மொழிப்பத்திரிகைகளிலும் பிரசுரிக்கப்படும் எனவும் தெரிவித்துள்ளார். (ச)

வெற்றிதேர்வு இறுதிப்பரிசை

2009 தரம் இறுதிப்பரிசை 20 இன்று

பாடசாலைமீல் யூர்சை எழுதாத மாணவர்கள்

நல்லூர் சயன்ஸ் அக்கடமியில் யூர்சை எழுதவாம்

காலம்: 9 மணி - 10 மணி - 11 மணி - 12 மணி - 1 மணி

2 மணி - 3 மணி - 4 மணி.

யூர்சை எழுதாத மாணவர்கள் கருத்தரங்கில்

கலந்துகொள்ள முடியாது

இலவச கருத்தரங்கு 15, 8 சனி, 16, 8 குடியிரு நடைவழி.

SUBRA 14

சித்தன்கேணி

CHEMISTRY-2011A/L

இரசாயன கணிப்புகள்

MON, WED, FRI (3.30-4.30) PM

சேதன இரசாயனம்

MON, WED, FRI (6.00-7.00) PM

அனுவின கட்டமைப்பு

SAT, SUN-(6.30-8.00) A.M

ஆரம்பம்-(0-03-2009) திங்கள்

By: RAJAH

(C-2900)